

بعض غیبی اشارات کے پیش نظر

# علامہ اقبال کی آخری خواہش

جو بوجوہ شرمندہ تکمیل نہ ہو سکی !

تألیف

حافظ عاکف سعید ایم اے

مرکزی انجمن خدمتِ قرآن لاهور

## لقدیم

سب جانتے ہیں کہ علامہ اقبال بیک وقت ایک اعلیٰ تصوریت پرست انسان بھی تھے، اور خالص واقعیت پسند شخص (REALIST) (IDEALIST) چنانچہ اپنی واقعیت پسندی کی بنیاد پر تو وہ مسلمان ہند کے قومی مسائل کے حل کے لئے مسلم نگر کے ساتھ گمراہ جذباتی و عملی وابستگی رکھتے تھے، اور یہ بات ہر کس دنکش کے علم میں ہے، لیکن اس دوسری حقیقت سے آج شاید کوئی بھی واقف نہ ہو کہ اپنے اصل نصب الحین (IDEAL) یعنی عرب ملوکیت کے اثرات سے پاک ایک خالص اسلامی ریاست کے قیام کے لئے ان کے پیش نظر ایک بالکل مختلف قسم کی جماعت کا نقشہ تھا، جس کے لئے، بقول خود ان کے، انہیں کچھ غبیب اشارات بھی اولاد ۱۹۰۷ء کے لگ بھگ قیام انگلستان کے دوران اور پھر ۱۹۴۷ء سے چند سال قبل ہندوستان ہی میں ہوئے تھے۔ اور جس کے لئے وہ موجوداً وقت ملروف و احوال کی شدید عدم موافقت کے باوجود ۱۹۴۵ء سے ۱۹۴۷ء تک کوشش رہے۔

پیش نظر تحریر جو پہلے ۱۹۴۵ء کے دوران دو اقساط میں ماہنامہ "میثاق" لاہور میں شائع ہو چکی ہے اور وہ حضرت علامہ کی حیات دنیوی کے آخری دور کے اس لگ بھگ چار سال کے عرصے کے دوران ان کے خیالات و تصورات کی مکمل عکاسی کرتی ہے، اب ایک مستقل کتابچے کی شکل میں اس لئے شائع کی جا رہی ہے کہ جہاں عمومی سطح پر حضرت علامہ کی حیات مستعار کا یہ گم شدہ ورق زیادہ سے زیادہ لوگوں کے علم میں آجائے، وہاں یہ حضرت علامہ سے ذہنی، قلبی اور روحانی نسبت رکھنے کے دعویدار حضرات کے لئے لمحہ فکریہ بن جائے کہ وہ اس پر خاص طور پر غور کریں اور ساتھ ہی اپنا جائزہ بھی لیں کہ "فایں تذہبون"

خاکسار عاکف سعید غفرله،

بعن غیبی اشارات کے پیش نظر

# علامہ اقبال کی آخری خواہش

جو بوجوہ شرمندہ تکمیل نہ ہو سکی!

ڈاکٹر بان احمد فاروقی کی تالیف: علامہ اقبال اور ملاؤں کا سایی نصب اعین سے ماخوذ

تلخیص و ترتیب  
مانڈ عاکف سعید ایم اے



مکتبہ حُدَام القرآن لاہور  
36 کے ماؤنٹ ناؤن لاہور، فون: 5869501-03

طبع اول تاطیع سوم (فروری 1997ء تا ستمبر 2003ء) 6600 —————  
طبع چہارم (نومبر 2006ء) 2200 —————  
ناشر ————— ناظم نشر و اشاعت، مرکزی انجمن خدام القرآن لاہور  
مقام اشاعت ————— 36۔ کے ماذل ناؤن لاہور  
فون: 3-5869501  
مطبع ————— شرکت پرنگ پرنس لاہور  
قیمت 16 روپے

email: publications@tanzeem.org  
website: www.tanzeem.org

بِسْمِ اللَّهِ الرَّحْمَنِ الرَّحِيمِ

علامہ اقبال کے بارے میں یہ بات سب جانتے ہیں کہ وہ ایک عظیم قویٰ و ملی شاعر اور بلند پایہ فلسفی و حکیم ہی نہیں تھے، مفکرو مصور پاکستان بھی تھے۔ وہ بڑے عظیم پاک و ہند میں بننے والے مسلمانوں کو انگریز کی غلائی اور ہندو کے تسلط سے نجات دلانے اور سیاسی و معاشری میدان میں ان کے بہتر مستقبل کے بارے میں ہی فکر مند نہیں رہتے تھے، امت مسلمہ کی عظمت و سطوت گزشتہ کی بازیافت اور احیاء اسلام کے شدت کے ساتھ آرزومند بھی تھے۔

علامہ کے بارے میں یہ بات بھی کسی سے مخفی نہیں کہ علامہ نے پاکستان کا محض تصور اور تخلیق ہی پیش نہیں کیا، پاکستان کے قیام کا مطالبہ لے کر اٹھنے والی مسلمانوں کی نمائندہ سیاسی جماعت، مسلم یونیورسٹی میں باقاعدہ شمولیت اختیار کی اور ایک فعال کارکن اور ایک صاحب فہم اور مدیر رہنمائی کے طور پر مسلم یونیورسٹی کے پلیٹ فارم سے مسلمانوں کی آزادی کی جگہ میں بھرپور حصہ لیا۔ علامہ کی حیات کا یہ گوشہ ایک کھلی کتاب کی مانند ہے۔ لیکن یہ بات بہت ہی کم لوگوں کے علم میں ہو گئی کہ اپنی حیاتِ دینی کے آخری حصے میں حضرت علامہ "مسلمانوں کے عروج و اقبال" اور "اعلامِ کلمۃ اللہ" کی خاطر غالباً اسلامی اصولوں یعنی یہت کی بنیاد پر قائم ہونے والی ایک الگ انتہائی جماعت کی تشكیل کی سرتوڑ کو شش بھی کرتے رہے جو محض نام کے مسلمانوں پر نہیں بلکہ "نداکاروں" پر مشتمل ہو۔ علامہ اپنی کوشش میں بہت حد تک کامیاب بھی ہوئے لیکن تشكیلی جماعت کے بالکل آخری مرحلے پر

پہنچ کر بعض وجوہات کی بہار جن کا ذکر آگے قدر سے تفصیل سے آئے گا، یہ معاملہ رک گیا اور یہ بیل منڈھے نہ چڑھ سکی۔ حیاتِ اقبال کا یہ گم شدہ اور فراموش کردہ ورق حال ہی میں ڈاکٹر بہان احمد فاروقی مرحوم کی ایک کتاب "علامہ اقبال اور مسلمانوں کا سیاسی نصب العین" کے ذریعے مظہر عام پر آیا ہے۔ اس اہم تاریخی دستاویز کو آل پاکستان اسلامک انجوکیشن کانگریس نے دسمبر ۱۹۹۳ء میں، یعنی ڈاکٹر فاروقی مرحوم کے انتقال سے چند ماہ قبل شائع کیا۔ ہمارا احساس ہے کہ حیاتِ اقبال کے اس اہم گوشے کی نقاب کشائی کر کے ڈاکٹر بہان احمد فاروقی نے ملتِ اسلامیہ پاکستان پر احسان عظیم کیا ہے، ورنہ ان کے سینے میں محفوظ یہ پیش قیمت تاریخی امانت ان کے ساتھ ہی قبر میں اتر جاتی اور حیاتِ قبائل کا یہ گوشہ بیویت کے تاریخ کے ہندو لکوں میں گم ہو جاتا۔ ہماری دعا ہے کہ اللہ تعالیٰ ڈاکٹر صاحب مرحوم کی قبر کو نور سے بھر دے اور انہیں اپنے دامنِ رحمت میں جگہ عطا فرمائے (آمین)۔

☆ ☆

اس اجتہال کی تفصیل جاننے کے لئے بطور تمہید ہمیں علامہ اقبال کے خطبہ اللہ آباد کی جانب رجوع کرنا ہو گا جو بلاشبہ مسلمانان ہند کی سیاسی اور اجتماعی زندگی میں ایک اہم سنگ میل کی حیثیت رکھتا ہے۔

۱۹۳۰ء میں اللہ آباد کے مقام پر منعقد ہونے والے مسلم لیگ کے سالانہ اجلاس میں علامہ اقبال نے جو تاریخی خطبہ صدارت پیش فرمایا اس میں جماں اس نکتے کو خصوصی طور پر اجاگر کیا کہ ہندوستان میں بننے والے مسلمان ہر اقتدار سے ہندو کے مقابلے میں ایک جدا گانہ قوم ہیں اور ان کی قومیت کی واحد بنیاد اسلام ہے، وہیں ہندوستان کے مسلمانوں کے لئے ایک علیحدہ ملکت کے قیام کا خیال بلکہ مطالبہ بھی پہلی بار وضاحت کے ساتھ پیش کیا، جس کے لئے اپنے خطبے میں علامہ نے "ہندوستان کے اندر رائیک اسلامی ہند" کے الفاظ استعمال کئے۔ حضرت علامہ کے خطبہ اللہ آباد کے درج ذیل اقتباسات نوٹ کرنے کے لائق ہیں:

"کیا یہ ممکن ہے کہ ہم اسلام کو بطور ایک اخلاقی تجھیل کے تو برقرار رکھیں لیکن اس

کے ظالم سیاست کے بجائے ان قوی نظاموں کو اختیار کر لیں جن میں مذہب کی  
مداخلت کا کوئی امکان باقی نہیں رہتا۔ اسلام کا ذہبی نصب الصین، اس کے معاشری  
نظام سے جو خود اسی کا پیدا اکروہ ہے، الگ نہیں ہے۔ دونوں ایک دوسرے کے لئے  
لازم و ملزوم ہیں۔ اگر آپ نے ایک کو ترک کیا تو بالآخر دوسرے کو ترک کرنا بھی  
لازم آئے گا۔ میں سمجھتا ہوں کہ کوئی مسلمان ایک لمحے کے لئے بھی کسی ایسے نظام  
سیاست پر غور کرنے پر آمادہ نہ ہو گا جو اسلام کے اصول اتحاد کی فتنی کرنے پر  
بنی ہو... ”

ہندوستان کے مسلمانوں کے لئے ایک الگ خطہ زمین کے مطالبے کا جواز علامہ نے  
اپنے خطے میں ہائی الفاظاً پیش فرمایا :

”... مغربی ممالک کی طرح ہندوستان کی یہ حالت نہیں کہ اس میں ایک ہی قوم آباد  
ہو، وہ ایک ہی نسل سے تعلق رکھتی ہو اور اس کی زبان بھی ایک ہو۔ ہندوستان  
مختلف اقوام کا وطن ہے، جن کی نسل، زبان، مذہب سب ایک دوسرے سے الگ  
ہیں۔ ان کے اعمال و افعال میں وہ احساس پیدا ہی نہیں ہو سکتا جو ایک ہی نسل کے  
مختلف افراد میں موجود رہتا ہے۔ غور سے دیکھا جائے تو ہندو بھی تو کوئی واحد اجنس  
قوم نہیں۔ پس یہ امر کسی طرح بھی مناسب نہیں کہ مختلف ملتوں کے وجود کا خیال  
کئے بغیر ہندوستان میں مغربی اصول جموروت پر عمل کرنا شروع کر دیا جائے۔  
مسلمانوں کا مطالبہ بالکل بجا ہے کہ وہ ہندوستان کے اندر ایک اسلامی ہندوستان  
قام کریں..... ”

مسلمانوں کے لئے ایک الگ خطے کے مطالبے کی ضرورت و اہمیت کو بیان کرتے ہوئے  
اسی خطے میں ذرا آگے چل کر علامہ فرماتے ہیں :

”ہندوستان دنیا میں سب سے بڑا اسلامی ملک ہے۔ اگر ہم چاہتے ہیں کہ اس  
ملک میں اسلام بحیثیت ایک تదلی قوت کے زندہ رہے تو اس کے لئے ضروری ہے  
کہ وہ ایک مخصوص علاقے میں اپنی مرکزیت قائم کر سکے.... ”

اس خطے کے درج ذیل الفاظ ہمارے نقطہ نگاہ سے خصوصی طور پر اہمیت کے  
حائل ہیں :

”میں صرف ہندوستان اور اسلام کے فلاج و بہود کے خیال سے ایک منظم اسلامی ریاست کے قیام کا مطالبہ کر رہا ہوں۔ اس سے ہندوستان کے اندر تو ازنِ قوت کی بدولت امن و امان قائم ہو جائے گا اور اسلام کو اس امر کا موقع ملے گا کہ وہ ان اثرات سے آزاد ہو کر جو عرب ملوکت کی وجہ سے اس پر اب تک قائم ہیں، اس جہود کو توڑا لے جو اس کی تندیب و تہذیب، شریعت اور تعلیم پر صدیوں سے طاری ہے۔ اس سے نہ صرف ان کے صحیح محلی کی تجدید ہو سکے گی بلکہ وہ زمانہ حال کی روح سے بھی قریب تر ہو جائیں گی۔“

گویا علامہ ”مسلمانین ہند کے بہتر مستقبل کی خاطر محض ایک علیحدہ خلائق زمین کے حصول ہی کے خواہاں نہیں تھے“ بلکہ وہ ”احیاء اسلام“ کے بھی شدت کے ساتھ آرزومند تھے اور اس بخوبی خلائق زمین میں اسلام کو محض ایک مذہب کے طور پر نہیں بلکہ ایک زندہ اور غالب سیاسی و معاشرتی قوت کی حیثیت سے سر بلند کرنا چاہتے تھے۔ علامہ کو اس امر کا پورا اشурورا اور اک حاصل تھا کہ دین اسلام اپنی اصل محل اور کامل صورت میں صرف دو ریاضتی راشدہ تک قائم رہا۔ خلافت کے ملوکت میں تبدیل ہوتے ہی اسلام کے نظامِ عدل اجتماعی کے حسین نقوش دھنڈلاتے لگے اور اسلام کے ریخ روشن کی تاباہ کی ماند پڑنے لگی۔ دو ریاضت میں دونوں ہونے والی فقہ بھی ملوکت کے اثرات سے بالکل پاک نہ تھی۔ نظام اجتماعی کے بعض اہم گوشوں میں مسلم فقہاء نے ”نظریہ ضرورت“ کے تحت بعض ایسے فتوے دیئے جو ملوکت اور جاگیرداری نظام کے تحفظ و بقا کا ذریعہ بنے۔

اپنے اس خطبے میں اقبال دو اقتبارات سے نہایت پرمایہ نظر آتے ہیں۔ ایک یہ کہ ہندوستان کے شمال مغربی علاقے میں مسلمانوں کی ایک آزاد ریاست کا قائم ہو جانا یقینی نہیں ہے۔ آل اذیا مسلم لیگ کے صدر کی حیثیت سے مسلمانین ہند کی نمائندگی کرتے ہوئے انہوں نے اپنے اس خطبے میں مسلمانوں کے لئے ایک آزاد ریاست کا پر زور مطالبہ کرنے اور اس کے حق میں مضبوط عقلی دلائل پیش کرنے پر ہی اتفاق نہیں کی، ایک وثیقی (VISIONARY) کی حیثیت سے قیام پاکستان کو ایک یقینی امر اور تقدیر بر بمیر بھی قرار دیا ہے۔ خطبہ اللہ آباد میں شامل ان کے یہ تاریخی الفاظ خصوصیت کے ساتھ ثبوت کرنے کے

قلل ہیں : "میں محسوس کرتا ہوں کہ ہندوستان کے شمال مغربی خطے میں ایک آزاد مسلم ریاست کا قیام ایک الی تقدیر ہے جسے "ٹالا نہیں جاسکتا"..... اسی طرح وہ اس بارے میں بھی بت پر امید نظر آتے ہیں کہ مسلمانوں کی ایک علیحدہ آزاد ریاست کے نتیجے میں احیاء اسلام کے دیرینہ خواب کے شرمندہ تعمیر ہونے کا سامان فراہم ہو جائے گا۔ پھر ہمارے لئے اس بات کا موقع ہو گا کہ دورِ خلافتِ راشدہ کے بعد گویا قربیا ساز ہے تیرہ صد یوں کے وقت کے بعد ایک بار پھر اسلامی تعلیمات کا صحیح نمونہ اور اسلام کے قائمِ عدل اجتماعی کی صحیح نصویرِ عملادنیا کے سامنے پیش کر سکیں۔ اس طرح پاکستان کا قیام عالمی سطح پر اسلام کے غلبہ ناٹی کی تمدید بن جائے گا۔ اقبال کے یہ مشہور اشعار اسی رجائیت کا مظہر ہیں :

نکل کے سحر اسے جس نے روما کی سلطنت کو والٹ دیا تھا  
ٹانے ہے یہ قدسیوں سے میں نے وہ شیر پھر ہوشیار ہو گا

اور

کتابِ لکھتے بیضا کی پھر شیرازہ بندی ہے  
یہ شاخی ہاشمی کرنے کو ہے پھر برگ و بر پیدا

اور

شب گریزان ہو گی آخر جلوہ خورشید سے  
یہ چن معمور ہو گا نغمہ توحید سے

☆ ☆ ☆

خطبہ اللہ آباد کے ان انقلاب آفریں افکار کا فوری نتیجہ علی گڑھ میں ظاہر ہوا۔ یوں بھی اللہ آباد اور علی گڑھ مکانی طور پر ایک دوسرے سے بت قرب رکھتے ہیں۔ مسلم یونیورسٹی علی گڑھ کے صدر شبیر قلفہ ڈاکٹر سید ظفر الحسن صاحب نے جن کے علم و فضل کی دعا ک ایک نمائے تک رسی، علامہ کے اس خطبے سے مناشر ہو کر جماعتی تجاویز علی

لے علامہ کے انجی القاظ کو بنیاد رکھتے ہوئے امیر حکیم اسلامی ڈاکٹر اسرار احمد صاحب نے گردش ۱۹۶۱ء اپریل ۲۰۱۴ء کو یوم اقبال کے جلسے سے خطاب کرتے ہوئے علامہ اقبال کو پہلی بار "مہر پاکستان" کا خطاب دیا جسے علی طقتوں میں بت سراہیا۔

گروہ کے نام سے خیشہ اسلامی اصولوں پر بنی ایک جماعت کی تھکیل کا جامع منصوبہ تیار کیا تاکہ علامہ کے تجویز کردہ نسب الصین کے حصول کے لئے منظم جدوجہد کی جاسکے۔ اس کے ابتدائی قدم کے طور پر انہوں نے ایک جامع دستاویز تیار کی جس میں جماعت بجاہدین کے قیام کی غرض و غایت سے لے کر اس کے تنظیمی ڈھانچے تک تمام تفصیلات شامل تھیں۔ (اس دستاویز کا مکمل متن ڈاکٹر بہان احمد فاروقی کی کتاب میں درج ہے) اس دستاویز کا پہلا حصہ دراصل علامہ کے خطبہ اللہ آبادی کی مزید تشریح و توضیح پر مشتمل تھا جس میں مسلمانوں ہند کی حالت زار کا ایک نقش کھینچنے کے بعد سب سے زیادہ زور اس نکتے پر دیا گیا کہ ہندوؤں اور مسلمان ہرگز ایک قوم نہیں بلکہ یہ دو علیحدہ علیحدہ قومیں ہیں، جو ہر انتہا سے ایک دوسرے سے مختلف اور متفاہر جمادات کی حامل ہیں۔ اس دستاویز کے ابتدائی حصے سے ایک اقتباس ملاحظہ ہوا

”مسلمانوں یہ ایک سراب ہے کہ ہندو اور مسلمان مل کر رہیں گے یا ہندوستان ایک نیشن یعنی قوم ہے یا ہو جائے گا۔ مسلمان بالقین ایک علیحدہ قوم ہیں اور ہندو ایک علیحدہ قوم۔ جو چیزیں گروہ کو ایک قوم بناتی ہیں ان میں سے کوئی چیز ہندوؤں اور مسلمانوں میں مشترک نہیں۔ مسلمانوں کے عقائد و اخلاق جد اپیں، ہندوؤں کے جد ا۔ مسلمانوں کے اقدار و عادات، رسم و رواج، طرزِ زندگی و جد اپیں، ہندوؤں کے جد ا۔ مسلمانوں کا قانون جد ا ہے، ہندوؤں کا جد ا۔ مسلمانوں کی تاریخ جد ا ہے، ہندوؤں کی جد ا۔ مسلمانوں کی امکیں جد اپیں اور ہندوؤں کی جد ا۔ مسلمانوں کو اصول قومیت جد ا ہے، ہندوؤں کا جد ا۔ مسلمانوں کا خدا اور ہے، ہندوؤں کا اور“۔

مسلمان قوم کو اس گرداب سے کیسے نکالا جائے؟ انہیں انگریز کی غلائی اور ہندو کے تسلط سے کیسے نجات دلائی جائے؟ ملت اسلامیہ ہند کے تن مردوں میں نبی روح کیوں کفر پھوٹی جائے؟ اس دستاویز کے دوسرے حصے میں ان اہم سوالات پر جگہو کرتے ہوئے ڈاکٹر سید ظفر الحسن اس کا حل یہ تجویز کرتے ہیں کہ مسلمان قوم کو اگر کسی بلند مقصد سے آشنا کر دیا جائے اور اسے ایک نظم کے تحت منظم کر دیا جائے تو صور تھال بدل سکتی ہے۔ وچھپیات

یہ ہے کہ انہوں نے نظم جماعت کے ملٹے میں جموریت یا جموري اصولوں کو سرے سے درخواست اتنا نہ سمجھا بلکہ صاف الفاظ میں تسلیم کیا کہ :

”مسلمانوں کو منظم کرنے کا وہی ایک صحیح اصول ہے جس پر اسلام آغاز میں منظم ہوا تھا۔ جس کی صورت موجودہ حالات کو مر نظر کر کر آپ کے سامنے پیش کی جاتی ہے۔ مسلمانوں کا ایک امیر ہو ناچاہئے اور ان کی ایک مجلس شوریٰ ہوئی چاہئے اور قوم کو پابند ہو ناچاہئے امیر کے احکام کا۔“

جماعت کے نظم یا مسلمانوں کی تنظیم کی مزید وضاحت اس دستاویز میں باہم الفاظ کی گئی :

”جماعت کی تنظیم میں سب سے اہم چیز امیر ہے۔ ایک طرف تو یہ ضروری ہے کہ امیر کو اختیاراتِ کلی ہوں، اور دوسری طرف یہ کہ وہ مطلق العنان ہو جائے۔ زمانہ حال کی جمورویت غلط ثابت ہو چکی ہے۔ اس کے مصائب سے عالم بزرگ ہے۔ پس شورائیت پر نظرِ الذین چاہئے۔ اسلامی جمورویت کے دو اصول معلوم ہوئے ہیں۔ ایک یہ کہ امیر، جموروں کے اتفاق رائے سے امیر ہو اور رہے۔ لیکن اس کا عزل و نصب جموروں کی رائے پر مبنی ہو۔ دوسرے یہ کہ امیر عمر بھر کے لئے اور اس کا انتداب کلی ہو اور جموروں کی رائے اور احکام سے انکار نہ کر سکیں۔“

امیر کو مجلس شوریٰ کی اکثریت کے نیچے کا پابند ہو ناچاہئے یا اسے یہ اختیار حاصل ہے کہ وہ مجلس شوریٰ کی تحریکوں یا فیصلوں کو بر طرف کر سکے، اس اہم مسئلے میں ذاکر سید نظر الحسن کاظم بالکل واضح تھا۔ واضح رہے کہ ان کی پروردش بسم اللہ کے گنبد میں نہیں ہوئی تھی بلکہ علامہ اقبال کی طرح وہ بھی ”عذابِ داشِ حاضر“ سے خوب اچھی طرح باخبر تھے اور علامہ ہی کی طرح انہیں بھی یہ اعزاز حاصل تھا کہ وہ بھی ”کہ میں اس آگ میں ذاگیا ہوں مثلِ خلیل“ کا مصدق اق تاثابت ہوئے۔ گویا ساری زندگی خود کی مکھیاں سمجھانے اور عقل و مطلق کے بھر میں شناوری کے باوجود وہ ہمارے دور کے دانشوروں کی مانند عقل گزیدہ نہیں تھے بلکہ اسلام کے نظم جماعت کی روح کو سمجھتے اور امارت کے تقاضوں کا پورا اور اک رکھتے تھے۔ چنانچہ امیر اور مجلس شوریٰ کے اختیارات پر گفتگو کرتے ہوئے وہ دو ٹوک انداز میں لکھتے ہیں :

”پس نہیں امیر کو اختیار اسے کلی دینے چاہئیں۔ مجلس شوریٰ کا کام فقط مشورہ دینا ہو گا اس کے کثرت رائے سے امیر کے خلاف مسائل طے کرنا۔ لیکن مجلس شوریٰ کو اختیار ہو گا کہ اگر وہ امیر کو نااہل سمجھے تو بر طرف کر سکے۔ ان سب پہلوؤں پر نظر دکھ کر یہ کرنا چاہئے کہ امیر کو اختیار دیا جائے کہ مجلس شوریٰ کی تمام تحریکیوں اور فیصلوں کو بر طرف کر سکے، الایہ کہ وہ تحریک جو امیر کے عزل کے لئے ہو۔“

چنانچہ اس دستاویز میں یہ طے کیا گیا کہ یہ جماعت بیعت کی بنیاد پر قائم ہوگی۔ اس کے ارکان امیر کے ہاتھ پر بیعت کے ذریعے جماعت میں شامل ہوں گے۔ جماعت کا مقصود ہمیں ”ہندوستان کے مسلمانوں کا عروج و اقبال“ قرار پایا اور یہ بھی طے کیا گیا کہ ڈاکٹر سید غفرالحسن صاحب اس جماعت کے پہلے امیر ہوں گے۔ مزید برآں جماعت مجاہدین کے تابیسی ارکان کے طور پر درج ذیل افراد کا نام درج کیا گیا اور ان کے بارے میں یہ صراحة بھی کی گئی کہ مجلس شوریٰ ان ہی افراد پر مشتمل ہوگی:

- بربان احمد فاروقی صاحب
- محمد محمود احمد صاحب
- چودھری عبد الحمید صاحب
- عمر الدین صاحب
- محمد شفیع صاحب
- حکیم عبد اللطیف صاحب
- یعقوب بیگ نانی صاحب
- سید عبد الجبیر صاحب
- حکیم ظہیر الدین خاں صاحب



اس بارے میں یقین کے ساتھ کچھ کہنا مشکل ہے کہ اس دستاویز کی تیاری میں علامہ اقبال کا مشورہ بھی شامل تھا یا نہیں، تاہم یہ امر واقعہ ہے کہ ۱۹۳۲ء میں ڈاکٹر سید غفرالحسن

ڈاکٹر بربان احمد فاروقی مرحوم جن کے ذریعے یہ تمام معلومات ہم تک پہنچیں، جماعت مجاہدین علی گڑھ کے تابیسی ارکان میں سے تھے۔ بقیہ ارکان میں سے کتبہ کاروان والے چودھری عبد الحمید صاحب ابھی بھر اللہ بقید حیات ہیں، باقی افراد کے بارے میں نہیں معلوم کر سکس حال میں ہیں۔

صاحب نے گرمیوں کی تقطیلات میں علی گڑھ سے کشیر جاتے ہوئے لاہور میں اپنے مختصر قیام کے دوران علامہ اقبال سے بالشافہ اس دستاویز پر تفصیلی گفتگو فرمائی۔ ڈاکٹر بہان احمد فاروقی نے اس ملاقات کا ذکر کرائی کتاب میں بایں الفاظ کیا ہے :

”یہ دستاویز جس میں علامہ اقبال کے الہ آباد کے خطبہ صدارت میں مجوزہ نصب العین کی وضاحت کی گئی تھی، مرتب ہو گئی تو حضرت استاذی ڈاکٹر سید ظفر الحسن صاحب نے ۱۹۴۲ء کی گرمیوں کی تقطیل کے دوران علی گڑھ سے کشیر جاتے ہوئے لاہور میں رُجُک کر علامہ اقبال سے بالشافہ تفصیلی گفتگو فرمائی اور اس خیال کو عملی صورت دینے کے لئے غور و خوض اور طریق کار تعمین کرنے کے لئے مشورہ طلب فرمایا اور سطے پایا کہ اس باب میں کچھ بخود جمد شروع کی جائے۔“

اس ملاقات کے بعد علامہ اور ڈاکٹر سید ظفر الحسن صاحب کے مابین اس بات کو آگے برداشت اور دوسرا نہیں کیا گیا۔ کوئی خیال بنانے کے ضمن میں خط و کتابت کے ایک طویل مسلسلہ کا آغاز ہو گیا۔ سب سے پہلا خط جو علامہ نے اس مسلسلے میں ڈاکٹر سید ظفر الحسن کو لکھا وہ ۱۱ اگست ۱۹۴۲ء کا تحریر کردہ ہے۔ اس خط میں علامہ نہ صرف ڈاکٹر سید ظفر الحسن کے تجویز کردہ خاکے کی مکمل تصویب کی بلکہ اس کی تائید میں اپنے ایک ۲۵ سال پر اتنے کشف یا روشنی و اروات کا ذکر بھی کیا جس کا تجربہ علامہ کو دو مختلف موقع پر ہوا۔ اس سے اندازہ ہوتا ہے کہ اسلام کی سر بلندی کے لئے بیعت اور امارت کے اصولوں پر جماعت بنانے کی ضرورت و اہمیت کا احساس علامہ کو بہت پہلے سے تھا لیکن خود علامہ کے بقول کچھ اس بنا پر کہ ”قليل اعتماد دوست متفقون ہیں“ اور کچھ اس بنا پر کہ وہ خود اپنے اندر اس کے ”متوڑ طریق“ کی بہت نہیں پاتے، اس سمت میں اب تک خود کوئی پیش رفت نہیں کر سکے تھے۔

خط کا مقتضی ملاحظہ ہوا

پرائیورٹ اینڈ کافینڈ نشل

”لاہور۔ ۱۱ اگست ۱۹۴۲ء“

ڈاکٹر سید ظفر الحسن صاحب ا

آپ کا خط ابھی ملا ہے، الحمد للہ کہ آپ خیریت سے ہیں۔ اس بات کا احساس اب بہت سے لوگوں کو ہو گیا ہے۔ مجھے تھویں سال ہوئے جب اس کا احساس ایک

عجیب و غریب طریق میں ہوا۔ اس وقت میں انگلینڈ میں تھا۔ اس کے بعد ہندوستان میں اس کا اعادہ ہوا۔ اس کو اب کسی سال گزر پچکے۔ جو طریق آپ نے بتایا ہے اس پر ایک دنہ ایک خاص طرح پر عمل بھی ہوا۔ اور اس کو ایک تھیں صورت بھی دی گئی۔ مگر جلد معلوم ہوا کہ قبل از وقت ہے۔ زیادہ تر اس وجہ سے کہ قابلِ اعتماد دوست مفقود ہیں۔ میں آپ کو تفصیلات بتاؤں تو آپ جرمان رہ جائیں۔ یہاں کے طبائع کی رو سے ایک ہی طریق موثر ہو سکتا ہے لیکن میں اس کے لئے اپنے آپ کو موزوں نہیں پاتا۔ یا یوں کہنے کے اپنے میں اس قسم کی جرأت نہیں دیکھتا۔ زیادہ کیا عرض کروں۔ آپ کب واپس آئیں گے۔ زبانی مفتکو سے معاشرہ بخوبی طے ہو سکتا ہے۔ جن صاحب کو آپ سمجھیں ان پر پورا اعتماد ہو ناجائز ہے۔ مجھ کو کسی قدر رفع تحریر ہو چکا ہے۔ اس پر ایسا لکھنے پر مجبور ہوا۔

آج شام دہلی جاری ہوں کیونکہ کل وہاں مسلم کافرنگی کی مجلس عاملہ کا اجلاس ہے۔ ان شاء اللہ سو موارکی صبح کو واپس آؤں گا۔      مخلص محمد اقبال

اس خط کے بعض مندرجات کی تشریح کرتے ہوئے ڈاکٹر بہان احمد فاروقی لکھتے ہیں :  
”انگلینڈ کے دوران قیام میں اور ہندوستان وابس آنے کے بعد عجیب و غریب طریق پر جو احساس ہوا وہ اس مخدود کے لئے جدوجہد کرنے سے متعلق کسی وجد الی واردات کی طرف اشارہ ہے۔

خاص طرز پر عمل کرنے سے مراد اس خیال کو کوئی مغلظ صورت دینے کی کوشش ہے جسے لوگوں کے ناقابلِ اعتماد ہونے کی بنا پر قبل از وقت سمجھ کر ملتوي کرنا ہے سمجھا گیا۔

جس طریق کا اس کے موثر ہو سکنے کی طرف اشارہ ہے وہ نہ ہی روحاں پرلو کو نظر کر کر تحریک کی ابتداء کرنا ہے۔“

علامہ کے خط کے میں اسطور سے یہ اندازہ کرنا مشکل نہیں کہ علام۔ اس ایکیم کے سحالے میں رازداری چاہئے تھے۔ انیں اندریشہ تھا کہ یہ منصوبہ اگر طشت از بام ہو گیا تو ابتدائی مرحلے پر ہی اس کی بساط پیٹ دینی پڑے گی۔ انیں خوب اندازہ تھا کہ ان کی انقلاب آفرین ملی شاعری کے باعث اگر زیدان سے خدشہ محسوس کرتا ہے اور ان کے اپنے

قریبی ساتھیوں کے ذریعے سے ان کی گرفتاری کرائی جاتی ہے۔ چنانچہ احتیاط کے پیش نظر اس خط میں انہوں نے محض اشاروں کتابیوں پر ہی اتفاقی ہے۔

اس کے بعد چند ماہ کے اندر انور علامہ اقبال نے ڈاکٹر سید ظفرالحسن کو یکے بعد دیگرے کئی خطوط لکھے۔ اس سے اندازہ ہوتا ہے کہ علامہ اس جماعت کی تخلیل اور اس سعادتیہ کو آگے بڑھانے میں غیر معمولی وچکی لے رہے تھے اور ان کا ذہن اس مسئلے پر غور و خوض سے کبھی فارغ نہ ہوا تھا۔ ۲۰ دسمبر ۱۹۴۷ء کو جو خط ڈاکٹر ظفرالحسن کو موصول ہوا اس کی نقل درج ذیل ہے :

” لاہور - ۳۰ دسمبر ۱۹۴۷ء ”

ڈیڑہ ڈاکٹر صاحب ا

السلام علیکم جس تجویز پر ہم نے لاہور میں گفتگو کی تھی اس کو مر صاحب ایڈیٹر افلاطون نے بہت پسند کیا ہے اور وعدہ کیا ہے کہ وہ ایسے لوگوں کی فہرست تیار کروائیں گے جن کو اس سے اتفاق ہو۔ مجھے معلوم ہوا ہے کہ اور لوگ بھی تیار ہیں۔

امید ہے آپ نے بھی اپنے احباب سے گفتگو کی ہو گی۔ نتیجہ سے مجھے و قانونی اطلاع دیتے رہئے۔

امید ہے کہ آپ کامراج بخیر ہو گا۔

محمد اقبال ”

ٹھیک تین ماہ بعد علامہ کی طرف سے ایک اور خط ڈاکٹر سید ظفرالحسن کے نام موصول ہوا۔ اس دوران علامہ اقبال نے اس ضمن میں ایک اور تامور علمی ٹھیکیت ڈاکٹر عبد الجبار خیری سے جو خود ڈاکٹر ظفرالحسن کے قریبی ساتھیوں میں سے تھے، متعدد ملاقاتیں کیں اور ان سے اس خاص موضوع پر مفصل گفتگو کی ( واضح رہے کہ بعد میں ڈاکٹر عبد الجبار خیری کامولانا مودودی مرحوم سے بھی قریبی رابطہ رہا، اندازہ ہوتا ہے کہ حکومت ایسی کے قیام کے لئے جماعت اسلامی کا خاکہ مرتب ہونے میں خیری صاحب کے اثرات کو عملِ دخل حاصل تھا)

”لاہور۔۲۶ مارچ ۱۹۳۳ء“

### ڈیڑھ فرالحسن

آپ کا خط مجھے آج صحیح دلی سے واپس آئے پر ملا۔ الحمد للہ کہ آپ خبرت سے ہیں۔ میں نے دلی میں سنا تھا کہ سید راس مسعود ہاں ہیں، مگر وقت نہ تھا کہ ان سے مل سکوں۔ افغانستان میں اس وقت حالات اچھے نہیں تھے۔ تاہم ہاں سے جب اطلاع آئے گی عرض کروں گا۔ بھی میں ان کے قونصل سردار صلاح الدین سلوتوں سے بھی لفظ بھوئی تھی۔ وہ شاید اس سے پہلے بلاتے گریں ہندوستان میں نہ تھا۔

انگلستان جانے سے پہلے میں نے آپ کو اس تحریک کے متعلق لکھا تھا جس کا ذکر ہاں لاہور میں ہوا تھا۔ کہنے آپ کے مولوی عبدالجبار صاحب کے حالات کیا ہیں۔ اگر آپ صاحبان نے اس پر مزید غور کیا ہو تو مطلع فرمائیے۔ امید ہے کہ آپ کامراج پتھر ہو گا۔ سید راس مسعود صاحب کی خدمت میں سلام عرض کریجئے۔  
محمد اقبال لاہور“

صرف ۳ اپن کے وفات کے بعد علامہ نے ڈاکٹر سید ظفرالحسن کو ایک اور خط ارسال کیا۔ اس خط میں علامہ مجوزہ جماعت کے بارے میں بھی پرمیڈ نظر آتے ہیں اور عالم اسلام کے مستقبل کے بارے میں بھی۔ خط کی عبارت ملاحظہ ہوا۔

”۱۹ مارچ ۱۹۳۳ء“

### ڈیڑھ اکٹھ صاحب

السلام علیکم ۱

آپ کا خط مل گیا ہے جس کے لئے سراپا سپاس ہوں۔ میں نے افغانستان پیغام بھیج دیا ہے، جواب آنے پر مطلع کروں گا۔ میرے خیال میں وہ تجویز نہایت اچھی تھی اور اس قابل ہے کہ اسے جامہ عمل پہنایا جائے۔ خیری صاحب مجھ سے دلی میں ملے تھے۔ معلوم ہوتا ہے وہ اس تجویز کو فراموش کر چکے ہیں۔ مگر میرا عقیدہ ہے کہ ایک اچھی جماعت اس کے لئے تیار ہے۔

ممالک اسلام میں بیداری کی لہر دوڑ رہی ہے، خصوصاً ممالک عرب میں۔ یورپ میں باوجود سیاسی انہماں کے اسلام کے متعلق بے انتہا چیزیں پیدا ہو رہی ہے۔ ہسپانیہ کے عربی الاصل لوگوں میں ایک نیاقوئی شعور پیدا ہو رہا ہے۔ وسطیٰ یورپ میں اسلام کے متعلق بے انتہا چیزیں بالخصوص بڑھ رہی ہے۔ میرا عقیدہ ہے کہ اسلام کا اصل کام یعنی مشرق و مغرب کا انہی ممالک سے شروع ہو گا۔ افسوس میرے پاس روپیہ نہ تھا ورنہ ان ممالک کا سفر بھی کرتا۔ امید ہے کہ آپ کا مراجع تجیر ہو گا۔

### خلص محمد اقبال

اس کے قریبًاً دو ماہ بعد ۱۹۲۷ء میں کوعلامہ اقبال کو ڈاکٹر سید ظفر الحسن کی جانب سے ایک منفصل خط موصول ہوتا ہے جس میں اس نے اسکیم کو فوری طور پر عملی جامد پہنانے کے ضمن میں ایک میمن تجویز کا بھی ذکر ہے اور جماعت کی تظییی ہستے سے متعلق بعض مزید تفاصیل بھی مذکور ہیں۔ اسی طرح ابتدائی لفڑ کار کا ایک ابھالی خاکہ بھی اس خط کے ذریعے سامنے آتا ہے۔ خط کے ساتھ ایک الگ کاغذ پر اس حلف یا بیعت کے الفاظ بھی علامہ کے ملاحظے اور مشورے کے لئے درج کئے گئے تھے جو امیر ہر رکن سے لے گا۔ اس اہم خط کا متن حسب ذیل ہے :

”۱۹۳۳ء / ۲۷“

بند ملت ڈاکٹر سرمد محمد اقبال

محترم تسلیم!

میں اسی خیال میں اب بھی غلطان و چیخان ہوں جس کی سعیگو سال گزر شش شہیر سے لوٹتے ہوئے لاہور میں آپ سے ہوئی تھی۔ اس کے مناسب جو تعلیم و تربیت نوجوانوں کو زمانہ تعلیم میں دی جائیتی ہے یہاں جاری کر دی ہے۔ باہر بھی کام شروع ہو جانا چاہئے۔ اس کے متعلق مجھے آپ سے کلی اتفاق ہے کہ دس بارہ ہم خیال اور ممتاز مسلمان ایک جگہ جمع ہو جائیں اور ایک امیر منتخب کر لیں اور دنیا میں اس کا اعلان ہو جائے۔

اس غرض کے لئے میں نے ایک تحریر لکھی ہے جو آپ کے ملاحظہ کے لئے  
ملوف ہے۔ میری تجویز یہ ہے کہ یہ تحریر نیز دیگر ضروری پڑا ایات لے کر میرنیرنگ  
پنجاب کے دورے کے واسطے اٹھیں اور اہل لوگوں سے جا بجا لیں اور بال مشاذ گفتگو  
کریں۔ اس سلسلے میں غالباً وہ آپ سے خط و کتابت بھی کریں گے اور آپ کی  
خدمت میں بھی آئیں گے تاکہ مفصل گفتگو ہو جائے۔

دو کافنڈ اور ملوف ہیں ایک میں تو وہ حلف یا بیعت ہے جو امیر ہر کن سے لے  
گا۔ دوسرے میں وہ وعدے ہیں جو نایت قصوی کو حاصل کرنے کے لئے فی الحال  
جلدہ ارکان سے لینے چاہیں۔

میری رائے میں ارکان کی دو قسمیں ہوں گی، عام اور خاص۔ عام سے بیعت  
اس پر لی جائے گی کہ وہ مسلمانوں کے عروج و اقبال کو اپنی نایت بنا کیں گے اور  
خواص وہ ہوں گے جو راز کے ستمبل ہو سکیں۔ انہیں عروج و اقبال کے اصلی معنی  
سمجھا دیجے جائیں گے۔ عمدہ دار اور کارکن خواص میں سے ہوں گے۔ خواص ہی  
میں سے مجلس شوریٰ ہو گی۔ مجلس شوریٰ محض ایک مشاورتی جماعت ہو گی۔ نصل  
امور کا حق اصولاً فقط امیر کو ہو گا لیکن امیر انتخاب سے ہو گا لیکن اختیارات اس کے  
تمام ہوں گے۔

امیر کا عزل و نصب ایک نایت اہم مسئلہ ہے۔ اس کی صورت ایسی ہوئی  
چاہئے جس میں جمیوریت فرنگ کے مفارکم سے کم ہوں اور اور اہل اسلام کی  
روایات زیادہ سے زیادہ۔ بہت سی ردودِ قدر اور غور و فکر کے بعد جو اس کی صورت  
بسم میں آئی ہے وہ بھی میرنیرنگ آپ سے عرض کریں گے۔

کام کو پنجاب سے شروع کرنا چاہئے، جب وہاں کچھ تقویت پکڑ جائے تو فوراً  
سندھ، سرحد اور بلوچستان میں بھی شروع کر دیا جائے۔

پنجاب کا امیر، امیر لاہور کملائے کیونکہ اس میں مخالفش رہے گی کہ حسب  
ضرورت اس کا احاطہ اقتدار و سعی کیا جائے۔ غالباً اسے ہی آئندہ سب مسلمان  
صوبوں کا امیر بنتا ہو گا۔

وقت یہ معلوم ہوتا ہے کہ ہم تمام مسلمان صوبوں یعنی پنجاب، سندھ، سرحد، بلوچستان نیز بکال کے مابین مقابله کو اپنا نصب العین بنائیں۔ زیر تجویز نیکم کے جاری ہو جانے کے بعد کوئی مناسب موقعہ نکال کر پنجاب، سندھ، سرحد، بلوچستان کی ایک فیڈریشن بناؤنے کو اپنا نصب العین بنالیں جو باقی ہندوستان سے بالکل علیحدہ ہو یعنی جس کی فوج خزانہ وغیرہ اپنا ہو۔

جماعت کا سب سے پہلا کام یہ ہونا چاہئے کہ مسلمانوں کی فوجی تنظیم بہت تیزی کے ساتھ کریں جائے یعنی قوائے جسمانی کی درستی۔ لکڑی اور ہتھیار چلانے کی قابلیت بہتر اجتماعی اور انفرادی رفاقت و مبارحت کے طریقے مسلمانوں میں عام ہو جائیں اور وہ سب ایک نظم میں منضبط ہوں تا کہ انہیں دبانا اور منانا آسان نہ رہے۔

اس کے ساتھ یہ بعض اصولی اصول میں مسلمانوں کی اقتصادی اور معاشرتی زندگی میں ضروری ہیں اور ان کے تحت میں اخلاقی اور روحانی اصول میں۔  
رانے عالی سے مطلع فرمائیے۔ میں ابھی چند دنوں تک یہاں ہوں۔

والسلام ظفر الحسن

اب تک کی خط و کتابت سے تجویز اندازہ ہوتا ہے کہ معاملہ بتدریج آگے بڑھ رہا تھا۔  
تفکیل جماعت کے ابتدائی مرحلے طے کرنے لگئے تھے اور اب یہ قافلہ جادہ پیائی کے لئے پر توں رہا تھا۔ لیکن اس کے بعد ڈاکٹر برہان احمد فاروقی صاحب کی روایت کے مطابق ایک خاص سبب سے ڈیڑھ پونے دو برس کا عرصہ تعلل کا گزرا۔ ہوا یہ کہ اس دوران افغانستان کے فرمانرواء غازی نادر خان نے افغانستان میں تعلیمی اصلاحات کا اعلان کیا۔ نادر خان نے یہ طے کیا کہ یہ اصلاحات علامہ اقبال، سر راس مسعود اور علامہ سید سلیمان ندوی کے مشورے پر مبنی ہوں گی۔ چنانچہ علامہ کواس ٹمن میں مذکورہ حضرات کے ساتھ کامل کا سفر کرنا پڑا۔ آپ کچھ روزہاں قیام پڑیں گھی رہے۔ اس وفد کی واپسی کے کچھ یہی عرصہ بعد کامل سے یہ افسوسناک خبر موصول ہوئی کہ نادر شاہ بھرے دربار میں شہید کر دیئے گئے۔  
چنانچہ اس کے بعد کچھ عرصہ افرادگی اور خاموشی کا گزرا جس کے دوران "جماعت مجاہدین" کے باب میں کوئی پیش رفت نہ ہو سکی۔ پھر اغلب ۱۹۴۳ء کے اوائل میں میر سید

غلام بھیک صاحب نیرنگ نے جو تشكیل جماعت کے ضمن میں ڈاکٹر سید ظفر الحسن کے ہم خیال تھے، سلسلہ جنمی کیا جس کا اندازہ علامہ کے نام میر صاحب کے اس خط سے ہوتا ہے جو انہوں نے ۱۵/ جنوری ۱۹۳۵ء کو اقبال سے تحریر کیا:

”مکرمی ڈاکٹر صاحب، السلام علیکم

کاغذات مرسلہ کی رسید بخیج گئی۔ آپ کی تحریر کردہ باقی ماندہ کاغذات کی  
ٹلاش کی تو وہ مل گئے۔ علیحدہ رکھے ہوئے تھے۔ وہ بھی بھیجا ہوں۔  
آپ کا روای کیجئے۔ میں تو اب بے حد بے فرصت ہو گیا ہوں۔ مسودات کی  
تیاری خود آپ کی ہدایت سے آپ کے رو برو ہونی چاہئے۔ البتہ کسی وقت حسب  
ضرورت میں لاہور حاضر ہو سکتا ہوں۔ ڈاکٹر ظفر الحسن صاحب کو بھی لکھ لیجئے کہ  
بوقت ضرورت آئے کو آمادہ رہیں۔ زیادہ نیاز۔

والسلام  
بندہ غلام بھیک نیرنگ

۱۵-۱-۳۵

حضرت علامہ کی جانب سے اس خط کافوری رد عمل ڈاکٹر سید ظفر الحسن صاحب کے  
نام ان کے اس خط کی صورت میں ظاہر ہوا جو ۱۹۳۵ء کا تحریر کردہ ہے۔ اس خط  
سے یہ اندازہ بھی ہوتا ہے کہ اس دوران میں علامہ کے ایک عقیدت مند خواجہ عبد الوہید  
صاحب نے علامہ ہی کے ایک پر بعض احباب کے ساتھ مل کر جماعت مجاہدین، علی گڑھ کے  
طرز پر لاہور میں جمیعت شبان المسلمين ہند کی تاسیس کے منصوبے پر کام کا آغاز کر دیا تھا۔  
(اس کی تفصیل ہمارے اس میان میں ذرا آگے چل کر آئے گی) علامہ لکھتے ہیں :

”ڈیر ڈاکٹر صاحب

السلام علیکم

معاملہ معلومہ کے متعلق میر صاحب نے اپنے سے تمام کاغذات مجھے بخیج  
دیئے ہیں، کچھ باقی رہ گئے وہ بھی آج مل گئے ہیں۔ اگر آپ کے غور و فکر کا کچھ منہد  
نتیجہ لکھا ہو وہ بھی لکھ کر ارسال کر دیجئے۔ شاید خواجہ عبد الوہید صاحب نے آپ کو کلمہ  
ہو گا۔ یہاں کے لوگوں نے بھی تجویز کا بڑی گرجوشی سے خیر مقدم کیا ہے۔ اگر کوئی

اچھی جیعت پیدا ہو گئی تو میں آپ کو اور میر صاحب کو چند گھنٹوں کے لئے لاہور  
آنے کی تکلیف دوں گا۔ آپ اس نام کے لئے آمادہ رہئے۔ بچے کی دعا  
محمد اقبال لاہور  
۷ اج扭ری ۱۹۳۵ء

ڈاکٹر سید خفرا الحسن صاحب نے بھی حضرت علامہ کے اس خط کا جواب تحریر کرنے میں  
کوئی تاخیر نہیں کی۔ ان کے جو ایسی خط پر ۱۹ جنوری کی تاریخ درج ہے جس سے صاف معلوم  
ہوتا ہے کہ جس روز علامہ کا خط انہیں موصول ہوا اسی روز انہوں نے مفصل جو ایسی خط پر رد  
ڈاک کر دیا۔ اس خط میں جماعت مجاہدین کی تنظیمی بیت کے ضمن میں بعض مزید تفصیلات  
بھی مذکور تھیں۔ خط کا متن درج ذیل ہے:

۱۹/ جنوری ۱۹۳۵ء

محترم۔ تسلیم

خواجہ وحید صاحب کی تحریر سے ایک شاہراہ سا پیدا ہوا تھا۔ آپ کے کارڈ نے  
جان ڈال دی۔ خدا کرے یہ کام ہو جائے۔ میں ایک رخص نہیں ہزار دفعہ آؤں کا  
اور ایک نظم میں امیر کے حضور میں نذر گزاروں گا۔

ڈیڑھ دو سال سے منتظم طور پر کام ہو رہا ہے۔ اس کا پبلو تلقین ہے۔ خیالات  
کی ایک محدود اور مختسب جماعت خاص بن گئی ہے مگر نشر خیالات عام ہے۔ ہنس  
اندریں اشاعہ ہم اسی پہلو سے غور بھی کرتے رہے ہیں۔ اس لئے کوئی تی بات عرض  
نہیں کر سکتا۔

ڈھائی سال ہوئے بہت غور و تحقیص کے بعد ایک پورا نظام تجویز کیا تھا۔ اس  
کی تدوین خیری صاحب کے پرداز ہوئی۔ وہ زمانہ تکمیل رہ گئی اور اس میں عربی  
مصطفیٰ حات کا ذکر زیادہ آگیا۔ اس پر نظر ڈال کر بذریعہ رجسٹری آپ  
کی خدمت میں بھیجا ہوں۔ نقل کروالیں اور اصل مجھے واپس فرمادیں۔  
اس سلسلے میں چند امور عرض کر دوں جو ان کا لفڑات میں نہیں ہیں:  
۱۔ فدائاروں کی ایک جماعت خیہ ہو گی جو امیر کے ہاتھ میں تکوار کی طرح کام  
کرے گی۔ اس کا نظام بہت سوچ کر طے ہو گا۔ اس پہلو پر ارشاد ہو تو اپنے

اور خیری صاحب کے خیالات عرض کروں گا۔

۲ - ارکان خاص میں وہ لوگ نہیں لئے جائیں گے جن کے اصول نہ ہیں اس جماعت کے اصول کے منافی ہیں، مثلاً قادریانی۔

اگر ارکان خاص میں انکالیتا نظریہ صلحت سے جائز رکھا جائے تو یہ ایک وقت ہنگامی، اضطراری امر کی طرح ہو تاچاہئے کہ یہ لوگ امیر جماعت ہندو غیرہ نہیں ہیں سکتے اور نہ اس کی جماعت عالمہ میں لئے جائیں گے اور نہ فداکاروں میں۔ ایک محصر ساندھ بھی میرے پاس جمع ہے۔

اعضاۓ عام یعنی ارکان عام سے بیعت کی صورت... خدا کو حاضر و ناظر جان

کر پورے صدق اور قدر دل سے عمد کرتا ہوں کہ :

○ ہندوستان میں مسلمانوں کا عروج و اقبال بیش میری غایت ہو گی اور اس غایت کو حاصل کرنے کے لئے میں اپنی جان، مال، آسائش اور عزت سب کچھ قربان کرنے کو بیش تیار اور آمادہ رہوں گا۔

○ اس غایت کو حاصل کرنے کے واسطے جو حکم امیر بھجھے دے گا اس کی بے چون و چرا بدل و جان قبول کریں گا۔

اعضاۓ خاص سے جو بیعت خاص لی جائے گی اس میں غایت ہو گی "اسلامی اصول پر حکومت قائم کرنے کی"۔ باقی وہی جو اعضاۓ عام کی بیعت میں ہے۔ میں نے آغا خان سے بھی اس باب میں تجویز چاہڑ شروع کی تھی۔ اپنے اور ان کے خط کی نقل ملقوف کرتا ہوں، ان تکوں میں کچھ خیل ہو تو نکالا جائے۔

بچ (احمد) سلام عرض کرتا ہے اور آپ کو اکثر یاد کرتا رہتا ہے۔ بائگ درا کو بہت شوق سے پڑھتا ہے۔ کچھ میں آئے پانہ آئے۔

خادم، ظفر"

اپنے اس خط کے آخر میں ڈاکٹر سید ظفر الحسن نے ایک نوٹ کا اضافہ بھی کیا تھا۔ یہ نوٹ بھی چونکہ ہمارے اعتبار سے بہت اہمیت کا حامل ہے لہذا اسے بھی ہدیہ قارئین کیا جا رہا ہے :

"نوٹ : ہماری غایت اصل میں سارا اعلام ہے مگر یہ ضرورت وہ اس تدریج کے ساتھ محدود ہو تاچلا جاتا ہے۔

دنیا۔ دنیا کے اسلام، ہندوستان، مسلم اندیسا (اسلامی ہند) شمال مغربی ہند۔ پس عملاً ہمیں ممکوس تدریج سے اپنی نایت کو سخت ویتے رہنا ہو گا۔  
 ۱۔ شمال مغربی ہند ۲۔ بنگال آسام ۳۔ شمالی ہند  
 ۴۔ ہندوستان ۵۔ دنیا کے اسلام ۶۔ دنیا۔

یہ تنظیم پسلے چنگاب اور پھر صوبہ سرحد، مندھ، بلوچستان سے چلے گی۔  
 یہاں کام پوری طرح منظم ہو جائے تو پھر باقی شمال و مشرقی ہندوستان یعنی صوبہ تحدہ، بہار، بنگال و آسام میں پھیلایا جائے، اس کے بعد جنوبی ہند میں۔  
 تحریک کے غیر فرقہ وار ائمہ کردار کو اول دن سے قائم رکھنا چاہئے تاکہ کبھی یہ تحریک فرقہ واریت کا شکار نہ ہونے پائے اور شمال مغربی ہند میں کام شروع ہونے کے بعد جلد شمال مشرقی اور جنوبی ہند میں شروع کر دیا جائے۔



علامہ اقبال اور ڈاکٹر سید ظفر الرحمن صاحب کی اس باتی خط و کتابت اور بالخصوص ڈاکٹر سید ظفر الرحمن صاحب کے نام حضرت علامہ کے ذکورہ بالا خط (مرقومہ ۷/ جنوری) اور ڈاکٹر ظفر الرحمن صاحب کی جانب سے اس کے مفصل جواب کو اگر بیک نگاہ سامنے رکھا جائے اور ان خطوط کے متون کے ساتھ ساتھ ان کے میں السطور عبارتوں کو بھی اگر پڑھنے کی کوشش کی جائے تو درج ذیل امور نکھر کر سامنے آتے ہیں :

(۱) حضرت علامہ اور ڈاکٹر سید ظفر الرحمن، دونوں اس کام کو آگے بڑھانے اور بھرپور جماعتی جدوجہد کا آغاز کرنے کے لئے بے تاب تھے۔  
 (۲) لاہور میں علامہ اپنے طور پر، اپنے ایک قریبی ساتھی اور عقید تمند خواجہ عبد الوہید صاحب کے ذریعے جنوری ۱۹۳۵ء میں فدا میں کی ایک جماعت کی ترتیب و تھیکیل کے کام کا آغاز کر چکے تھے۔

(۳) جماعت مجاہدین علی گڑھ نے اس سے ڈیڑھ دو سال قبل ابتدائی سطح کی دعوتی سرگرمیوں کا آغاز منظم انداز میں کر دیا تھا۔ تاہم ڈاکٹر سید ظفر الرحمن اس بات کے

شدت کے ساتھ متنی تھے کہ سالار قافلہ کے طور پر علامہ اقبال قیادت و رہنمائی کے منصب پر فائز ہوں تاکہ اسکے زیر امارت اس کام کو بھرپور اور موثر انداز میں آگے بڑھایا جاسکے۔ چنانچہ ڈاکٹر سید ظفر الحسن نے اپنے خط میں اپنی جس خواہش کا اعلان ان الفاظ میں کیا ہے کہ : ”خدا کرے یہ کام ہو جائے۔ میں ایک نئیں ہزار دفعہ آؤں گا اور ایک نظم میں امیر کے حضور نذر گزاروں گا“ اس کی وضاحت میں ڈاکٹر برہان احمد فاروقی لکھتے ہیں : ”امیر کی خدمت میں جو نظم پیش کرنے کے لئے کہا گیا تھا اس کے نذر کرنے کی نوبت اس لئے نہ آسکی کہ علامہ اقبال کی صدارت میں اس جماعت کا قیام اور اس کے قیام کا اعلان ملتی ہوتا رہا۔“ گویا یہاں ”امیر“ سے مراد خود حضرت علامہ ہیں۔

(۳) اس جماعت کے بارے میں یہ طے کر لیا گیا کہ یہ صحیحہ اسلامی اصولوں یعنی نظام بیت پر استوار ہو گی جس کے ارکان کے لئے امیر کے ہر حکم کی بے چون وجہ اور بد دل و جان اطاعت لازم ہوگی۔ گویا ”سمع و طاعت“ کا اصول اپنی حقیقی صورت میں یہاں ناذرو جاری ہو گا۔ گو ڈاکٹر سید ظفر الحسن صاحب کے خط میں ”سمع و طاعت“ کے ساتھ ”فی المعرف“ کی شرط نہ کوہ نہیں ہے، تاہم ہم سمجھتے ہیں کہ یہ اتنی بین حقیقت ہے کہ اس کی صراحت کی ضرورت انہوں نے محسوس نہیں کی اور اسے از خود شامل سمجھا۔

(۴) بجوزہ جماعت کے بارے میں یہ بھی طے کیا گیا کہ اس میں امیر کو کلی اختیارات حاصل ہوں گے۔ مجلس شوریٰ کا کام فقط مشورہ دینا ہو گا نہ کہ کثرت رائے سے فیصلہ کرنا۔ نیز یہ کہ امیر کو مجلس شوریٰ کی تمام تحریکوں اور فیصلوں کو بر طرف کر دینے کا اختیار بھی حاصل ہو گا، جسے عرف عام میں ”ویٹو“ (VETO) سے تعبیر کیا جاتا ہے۔

(۵) ”صورت شمشیر ہے دست قضا میں وہ قوم“ کے مصدق اس جماعت میں نہ اکاروں کی ایک خفیہ جماعت امیر کے ہاتھ میں تکوار کی طرح کام کرے گی۔ اور اس جماعت میں ارکان دو طرح کے ہوں گے : (i) عام ارکان اور (ii) ارکان خاص۔

(۶) اگرچہ اس جماعت کے تمام ارکان ہندوستان میں مسلمانوں کے عروج و اقبال کی

خاطراپنات میں دھن پچاور کرنے کا عمد اور امیر کے ہاتھ پر سمجھ و طاعت کی بیعت کریں گے، تاہم اس جماعت کی ریڑھ کی ہڈی کامقام ارکان خاص کو حاصل ہو گا۔ ان سے جوبیت لی جائے گی اس میں غایت اور مقصود کے طور پر "ہندوستان میں مسلمانوں کے عروج و اقبال" کا ذکر نہیں ہو گا بلکہ "اسلامی اصولوں پر حکومت قائم کرنا" غایت کے طور پر متصور ہو گا۔

(۸) جماعت کے تمام اہم مناصب صرف ارکان خاص کے لئے مخصوص ہوں گے اور "ند اکاروں" کی جماعت بھی انہی میں سے ترتیب دی جائے گی۔

(۹) جماعت مجاہدین علی گڑھ کے پیش نظر اصلاً پوری دنیا میں اسلامی اصول پر حکومت قائم کرنا یعنی دین حق کا عالمی علیہ تھا، لیکن ظاہریات ہے کہ جماعت کے موسمیں اس بات کو بخوبی جانتے اور سمجھتے تھے کہ یہ کام مرحلہ داری ممکن ہے۔ اس کا آغاز کسی ایک خطے سے ہو گا اور پھر یہ معاملہ بتدریج و سعیت پذیر ہو گا۔ چنانچہ یہ اسی حقیقت پسندی کا مظہر ہے کہ ڈاکٹر سید قفرالحسن نے اپنے لئے کام کی جو ترتیب میں کی اس میں انسوں نے اپنا ہدف اول شمال مغربی ہند کو قرار دیا ہے۔ اس حد تک غایت کی تحریک کے بعد بنگال و آسام تک اس کام کو وسعت دیتا، پھر شمالی ہند تک، اس کے بعد پورے ہندوستان پر پھر دنیا کے اسلام پر اور آخر میں پوری دنیا پر اسلامی حکومت کا قیام ان کے پیش نظر تھا۔

گویا ایک اصولی اسلامی اقتصادی جماعت کا مکمل نقشہ ہم اس خاکے میں دیکھ سکتے ہیں۔ اور ہمارے لئے نہیں اطمینان کی بات یہ ہے کہ تنظیم اسلامی کی اٹھان بھی بحمد اللہ تقریباً انہی خطوط پر ہوئی ہے۔ ہمارا دعویٰ ہے کہ یہ طریق تنظیم بر اہ راست نبی اکرم صلی اللہ علیہ وسلم کی سنت و سیرت اور اسلام کے قرآن اول سے ماخوذ ہے، اور ہمیں خوشی ہے کہ حکیم الامت اور مجدد فکر اسلامی، علامہ اقبال اور ان کے نیازمند ڈاکٹر سید قفرالحسن نے بھی جو خود اپنی جگہ علم و فضل کا کوہ، حالہ تھے، نظام بیعت و امارت ہی کو صحیح اسلامی اصول جماعت قرار دیا۔ یہی نہیں بلکہ جماعت کی تنظیمی بہت سے متعلق تفصیل خاکہ جوانسوں نے مرتب کیا وہ بھی بہت سے اعتبارات سے حرمت اگریز طور پر تنظیم اسلامی کے نظام کے مشابہ اور

مماں ہے۔ گویا ”متقن گردید رائے بولی بارائے ما۔“ لطف کی بات یہ ہے کہ حضرت علامہ کی حیات کے اس اہم گوشے اور ایک اسلامی انقلابی جماعت کی ہیئت تنظیمی کے بارے میں حضرت علامہ کے خیالات و نظریات سے تنظیم اسلامی کے امیر اور ان کے ساتھی تاحال بے خبر تھے، اور ڈاکٹر بہان احمد فاروقی کی یہ وقیع تصنیف اگر منظر عام پر نہ آتی تو آئندہ بھی شاید یہیشہ کے لئے بے خبری رہتے۔ اس کے باوجود اکثر جزئیات تک میں کامل اتفاق کا پایا جانا انتہائی جیران کن ہے اور یقینی طور پر اس امر کا مظہر ہے کہ امیر تنظیم اسلامی ڈاکٹر اسرار احمد کو علامہ اقبال کے ساتھ صرف ذہنی و فکری ہی نہیں ایک خصوصی روحاںی نسبت بھی حاصل اُدھر علی گڑھ میں ڈاکٹر سید ظفر الحسن، حضرت علامہ اقبال کے افکار سے متاثر ہو کر ۱۹۳۲ء میں جماعت مجاہدین علی گڑھ کے نام سے بیعت اور امارت کی بنیاد پر فداکاروں پر مشتمل ایک اصولی انقلابی جماعت کی داغ تبلیل ڈال چکے تھے اور حضرت علامہ کی جانب سے اس کام کی تکمیل اور بھرپور تائید سے حوصلہ پا کرنہ صرف یہ کہ اسے زیادہ بھرپور انداز میں آگے بڑھانے اور وسعت دینے کے شدید آرزو مند تھے بلکہ اس بات کے بھی شدت کے ساتھ متنبی تھے کہ خود حضرت علامہ اس جماعت کی امارت کی ذمہ داری سنبھالیں تاکہ ان کی قیادت اور رہنمائی میں مسلمانوں ہند اپنے اصل ہدف یعنی ”اسلامی اصول پر حکومت قائم کرنے“ کی جانب موڑ انداز میں پیش قدمی کر سکیں، اُدھر لا ہو رہیں حضرت علامہ کے ایک اور عقیدت مند خواجہ عبد الوحید نے ۱۹۳۳ء کے لگ بھگ برآ راست حضرت علامہ کی رہنمائی میں ”جمعیت شبان المسلمين“ کے نام سے اسی طرز کی ایک جماعت کی تاسیس کی کوشش کا آغاز کر دیا۔ اس جماعت کی ضرورت و اہمیت کی وضاحت اور اس کے نقشہ کار پر مشتمل جواب ابد الٰئمی دستاویز مرتب کی گئی وہ اس دستاویز سے بت مشابہ تھی جو ڈاکٹر سید ظفر الحسن صاحب نے جماعت مجاہدین علی گڑھ کے ابتدائی خاکے کے طور پر مرتب کی تھی ॥۔ ڈاکٹر سید ظفر الحسن کے نام حضرت علامہ نے ۲۴ جنوری ۱۹۳۵ء کو جو خط تحریر فرمایا تھا اس کے ان الفاظ میں کہ ”شاید خواجہ عبد الوحید صاحب نے آپ کو لکھا ہو گا،

۱) تفصیل کے لئے دیکھئے ڈاکٹر بہان احمد فاروقی کی کتاب ”علامہ اقبال اور مسلمانوں کا سیاسی نصب الحین“ ص ۲۸۷-۲۹۵

یہاں کے لوگوں نے بھی تجویز کا گرم جوشی سے خیر مقدم کیا ہے، اگر کوئی اچھی جمیعت پیدا ہو گئی تو میں آپ کو اور میر صاحب کو چند گھنٹوں کے لئے لاہور آنے کی تکلیف دوں گا۔“ اسی جانب اشارہ ہے۔ ان الفاظ کے میں السطور میں صاف پڑھا جاسکتا ہے کہ ”جمیعت شبان المسلمين“ کے قیام کی تجویز کو حضرت علامہ کی نہ صرف مکمل حمایت حاصل تھی بلکہ اس کے لئے تفصیلی نقشہ کار بھی علامہ کی رہا راست رہنمائی میں مرتب کیا گیا تھا۔ چنانچہ اس کے بارے میں ڈاکٹر بہان احمد فاروقی لکھتے ہیں :

”علامہ اقبال نے اپنے مکتوب گرامی مورخ ۱۷ جنوری ۱۹۴۵ء میں خواجہ عبدالوحید صاحب کی جس تحریر کی طرف اشارہ کیا ہے وہ علامہ اقبال ہی کے ایماء سے جمیعت شبان المسلمين ہند کے نام سے ایک وسیع کارکن جماعت کے قیام کی ضرورت کے پیش نظر لکھی گئی تھی اور اس میں اس جماعت کے قیام کے لئے تائید طلب کی گئی تھی۔“

(علامہ اقبال اور مسلمانوں کا یادی نصب العین، ص ۳۵)

جماعت مجددین علی گڑھ کے دستور کی مانند اس تحریر یا دستاویز میں بھی ایک اصولی اسلامی جماعت کا کامل خاکہ موجود ہے۔ اس تحریر کے درج ذیل اقتباسات کو توجہ سے پڑھئے :

”قوم کی شیرازہ بندی اس وقت تک نہیں ہو سکتی جب تک کہ افراد قوم کسی ایک فرد واحد کی زیر قیادت مصروف عمل ہونا گوارا نہ کریں۔ یہی چیز تھی جس کی طرف ارکان اسلام میں سے اہم ترین رکن، نماز مسلمانوں کو لے جانا چاہتی ہے۔ کسی قوم کی تمام عملی زندگی کا خلاصہ ان ہی تین لفظوں ”جماعت“ ”امارت“ اور ”اطاعت“ میں بیان کیا جاسکتا ہے اور جب تک یہ تینوں چیزوں کوئی قوم اپنے اندر پیدا نہ کرے اس وقت تک وہ قوم کلانے کی مستحق نہیں ہو سکتی۔“

”... آج مسلمانوں کی دنیوی اور اخروی نجات کے لئے وقت کی سب سے بڑی ضرورت ایک ایسی جماعت کا قیام ہے جس کے افراد ایک طرف آپس میں اخوت و اتحاد اور اشتراک عمل کا بہترین نمونہ اور دوسرا طرف ایک امیر کی کامل اطاعت کا عملی ثبوت پیش کر سکیں۔“

مقام غور ہے کہ مندرجہ بالا اقتباسات مغربی طرز کی جمیوری جماعت پر منطبق ہوتے ہیں یا ایک اصولی اسلامی جماعت کی بہترن عکاسی پر مشتمل ہیں؟ یہ علامہ اقبال کی واقعیت پسندی کا بہت بڑا مظہر ہے کہ ریاست کی سطح پر جمیوری اقدار کے بہت بڑے حاوی ہونے کے باوجود اور اس امر کے باوصف کہ وہ "رہی پبلکن" طرز حکومت کو عصر حاضر کا ایک اہم تقاضا ہی نہیں اسلامی تعلیمات کے عین مطابق گردانے ہیں، "اصولی اسلامی حکومت کے قیام" اور "اعلاء کلمۃ اللہ" کے لئے قائم ہونے والی جماعت کے بارے میں ان کا ذہن بالکل واضح تھا کہ ایسی جماعت کا قیام نہ صرف یہ کہ ایک ناگزیر ضرورت ہے بلکہ وہ جماعت یعنی طور پر امارت اور بیعت کی بنیاد پر ہی استوار کی جاسکتی ہے۔ لیکن آج علامہ کے خواہ علم و دانش سے استخوان چنے والے بعض دانشوار ایسی جماعت کے قیام کی ضرورت و اہمیت ہی کے سرے سے منکر ہو گئے ہیں اور امارت اور بیعت کے الفاظ تو ان کے نزدیک گالی سے کم نہیں ॥ ۱۱ ॥ یہ نتیجہ ہے اس "فلکی توازن" کے نقد ان کا جو حضرت علامہ کاطرہ اقبال تھا۔ یہ امر واقعہ ہے کہ جو لوگ "عقل" کو اپنے اوپر حاوی کر کے عقل کی غلامی {۲۱} اختیار کر لیتے ہیں اور اسے "چراغ راہ" سمجھنے کی بجائے "منزل" {۲۲} قرار دے بیٹھتے ہیں وہ اسی نوع کے عدم توازن کا شکار ہو جاتے ہیں۔

ایک اصولی انقلابی جماعت کے امیر کو مکن صفات کا حامل ہونا چاہئے، اس بارے میں اس دستاویز میں شامل درج ذیل پیر اگراف اس کے مرتبین کے فکری اعتدال اور فہم و بصیرت کا منہ بولنا شہوت ہے۔ آپ بھی پڑھئے!

"محوزہ جماعت کا امیر کسی ایسے بزرگ کو فتح کرنا چاہئے جو ایک طرف تعلیم و تدین اور تاریخ اسلام کا بہترن سمجھنے والا ہو اور دوسری طرف مغرب کی سیاسی چالبازیوں اور علی بلند پروازیوں سے بھی پورا واقف ہو۔ جس کے دل میں قوم و ملت کا اور دبھی موجود ہو اور جس کی ذات سے اشار اور جاں فروٹی کی توقع بھی ہو

{۲۱} "صحیح ازل یہ بحث سے کما جبرئیل نے۔ جو عقل کا غلام ہو وہ دل نہ کر قبول (اقبال)

{۲۲} مگر جا عقل سے آگئے کر یہ نور۔ چراغ راہ ہے منزل نہیں ہے (اقبال)

سختی ہے۔ جس کا ایمان سلاطین زماں کے دید بے اور شوکت سے متزال نہ ہو سکے اور جس کے عزائم میں غیر ہمدرد حکومتوں کا جبر و تحریکزدروی پیدا نہ کر سکے۔ جس کے خزانہ معلومات میں مشرق و مغرب کے اخبار حکم موجود ہوں اور جس کے تدبیر و تنفس کی قرآن و سنت سے تقدیم ہوتی ہو۔ جب ایسا ہنسا ایک جماعت کے ہاتھ آجائے تو اس کے افراد بالاخوف و خطر اپنے آپ کو اس کے پرد کر دیں۔“

تفصیلی بیان اور جماعتی ساخت کے اعتبار سے تنظیم اسلامی کا جمیعت شبان المسلمين ہند سے مماثل و مشابہ ہو بنا تو بالکل واضح ہے ہی ”استحابی سیاست میں حصہ لینے یا نہ لینے اور تو یہ سیاسی امور پر اظہار رائے کرنے یا اس پر سوت اختیار کرنے کے مسئلے میں بھی جمیعت شبان المسلمين ہند کی پالیسی نہایت حقیقت پسندانہ اور تنظیم اسلامی کی پالیسی سے پورے طور پر مشابہ اور ہم آہنگ تھی۔ اسی دستاویز کا درج ذیل اقتباس ملاحظہ ہو!

”... پ جمیعت سردارت کوئی سیاسی پارٹی نہ ہو گی اور نہ کو نسلوں اور اسلوبی کے لئے امیدوار کھڑے کرے گی۔ مگر جو کہ قوموں کی اجتماعی حیات پر سیاست کا ایک گمراہ اثر پڑتا ہے، اس لئے یہ جماعت ان تمام سیاسی امور میں مسلمانان ہند کی اجتماعی زندگی پر مؤثر ہونے کے لئے حسب قاضائے وقت مسلمانوں کے سیاسی افکار کی تربیت کے لئے اپنی رائے کا اظہار کرتی رہے گی۔ اس طرح گونی الحال اس جماعت کو سیاست میں عملی اقدام سے کوئی سروکار نہ ہو گا لیکن امیر جماعت کو اختیار ہو گا کہ بوقت ضرورت جماعت کو ایسے مقاصد کے لئے بھی تیار کرے۔“

اسی طرح جمیعت کے مجوزہ دستور میں امیر اور اس کے اختیارات کی تفصیل جن الفاظ میں درج کی گئی ہے ان سے یہ اندازہ لگانا مشکل نہیں کہ حضرت علامہ اور ان کے قریبی ساتھی ایک اصولی اسلامی انقلابی جماعت کے تقاضوں سے بخوبی باخبر اور اسلام کے تصور امارت کا صحیح اور اک رکھتے تھے۔ ملاحظہ ہو :

”پہلا امیر تھا یہ امیر رہے گا۔

امیر کو اختیاراتِ کلی حاصل ہوں گے۔

امیر کے لئے لازم ہو گا کہ وہ ارکان اسلام کا پابند ہو اور سادہ زندگی بر کرے۔

امیر مجلس شوریٰ کے فیصلوں کی پابندی پر بجور نہ ہو گا بلکہ ہر معاملے میں حکم ہو گا۔“

جماعت کے اندر مشورہ و مشاورت کی فضائو برقرار رکھنے کی خاطر امیر کے بارے میں طے کیا گیا کہ وہ مجلس عالمہ کے اجلاس میں ایک عمدہ نامہ پر دستخط کرے گا جس میں یہ الفاظ بھی شامل ہوں گے :

”میں حتی الامکان ہر معاملے میں مجلس مشاورت کے مشورے سے کام کروں گا۔“

تاہم اس کے فوراً بعد دستور میں یہ صراحت بھی موجود ہے جو آج کے جمورویت پسندوں کو بہت کھلکھل کر گی :

”امیر مجلس مشاورت کے مشورے اور مجلس تنقیدیہ کی وساطت کے بغیر احکام صادر کر سکتا ہے۔“

(علامہ اقبال اور مسلمانوں کا سیاسی نصب الحین۔ ص ۳۲)

ای طرح ارکان جماعت کے لئے جو عمدہ نامہ مرتب کیا گیا اس کے الفاظ بھی اس امر کا واضح طور پر پڑتے ہیں کہ یہ ایک شیخیہ اسلامی جماعت تھی جس کا قیام ”اعلاء کلمۃ اللہ“ کے لئے عمل میں آیا تھا۔ اس عمدہ نامہ کے چیدہ چیدہ نکات درج ذیل ہیں۔ یوں محسوس ہوتا ہے کہ گویا تنظیم اسلامی کے دستور العمل ہی کو قدرے مختلف الفاظ میں پیش کیا گیا ہے :

○ میں اعلائے کلمۃ اللہ اور ہندوستان میں مسلمانوں کی بہتری کے لئے اپنی جان

مال، آساکش اور جاہ ہر چیز قربان کرنے کے لئے بھیشہ تیار اور آمادہ رہوں گا۔

○ ارکان اسلام اور اخلاق صالح کی پابندی کی پوری کو شش کروں گا۔

○ جماعت کے اجتماعات میں شامل ہو اکروں گا۔

○ جماعت کا اخبار یا قاعدہ پڑھتا رہوں گا۔

○ کسی سیاسی جماعت میں بغیر اجازت امیر کے شامل نہ ہوں گا۔

○ اسلام کی تعلیم، تاریخ اور تدن کا مطالعہ کروں گا۔

○ غیر ضروری اور خلاف شریعت، مخرب اخلاق رسومات سے پرہیز کروں گا۔

○ امیر جماعت کے احکام (بالواسطہ یا بلا واسطہ) پر بے چون وچ اعمل کروں گا۔

○ میں اپنے بچوں (لڑکوں اور لڑکیوں) کے تعلیم و تربیت صحیح اسلامی اصول کے مطابق کروں گا۔

○ میں ہر قسم کے صدقات جمعیت کے بیت المال میں جمع کروں گا۔  
مجلس تنفیذیہ یا جسے آج کی اصطلاح میں مجلس عاملہ کہا جاتا ہے، کے بارے میں درج ذیل امور دستور میں طے کئے گئے:

- اس مجلس کے تمام ارکان کا انتخاب امیر کرے گا۔
- یہ مجلس، مجلس شوریٰ اور مجلس عامہ کے نیعلوں پر عمل درآمد کرائے گی۔
- تعداد ارکان سات ہوگی۔
- کورم تین کا ہو گا۔
- مجلس کا انتخاب سالانہ ہو گا۔

اسی طرح مجلس شوریٰ کے انتخاب اور اس سے متعلق دیگر اہم معاملات کے بارے میں جو امور طے پائے ان میں بھی مجلس تنفیذیہ کے انتخاب کی مانند "امیر" کو غیر معمولی اختیارات دیئے گئے ہیں۔ ملاحظہ کیجئے:

- ۱۔ اس مجلس کے میں ارکان ہوں گے۔
- ۲۔ دس ارکان کا انتخاب امیر کرے گا۔
- ۳۔ دس ارکان کا انتخاب مجلس عامہ کرے گی۔
- ۴۔ کورم سات کا ہو گا۔
- ۵۔ مجلس کا انتخاب سالانہ ہو گا۔
- ۶۔ یہ مجلس امیر کے حسب نشایع ہو کر جماعت کے کاروبار کے متعلق مشورہ دے گی۔"

مالیات کے ٹھمن میں یہ طے پایا کہ ہر رکن جمیعت ہر ماہ کم از کم چار آنے جمیعت کے خزانے میں داخل کرے گا۔ یاد رہے کہ اس دور کے چار آنے قدر و قیمت کے لحاظ سے کم و بیش آج کے ۱۰۰ اردو پاؤں کے مساوی تو فضور ہوں گے.....  
جماعت کی مجلس عامہ اور سالانہ اجلاس عام کے بارے میں جو امور طے کئے گئے وہ

بھی یقیناً قارئین اور بالخصوص رفقاء تنظیم اسلامی کی دلچسپی کا موجب ہوں گے :

- ۱۔ جماعت کا ہر کن مجلس عامہ کا رکن ہو گا۔
- ۲۔ یہ جماعت سال میں ایک بار لاہور میں اپنا اجلاس عام کرے گی۔
- ۳۔ سالانہ اجلاس لاہور کے علاوہ اور شرودی میں بھی ہو سکتا ہے۔

یہ دستور بعض اخبارات سے تشنہ محسوس ہوتا ہے، بالخصوص یہ اہم مسئلہ کہ جماعت کے اندر اطمینان رائے کے چیزیں کون کون سے ہوں گے، مشاورت کا تفصیلی نظام کیا ہو گا اور اختلاف رائے کا طریقہ کار اور صلاحیتوں کا چھاغا خاصاً اٹاٹھ صرف ہوا، ان تمام گوشوں کا میں، جس کی تدوین میں اوقات اور صلاحیتوں کا چھاغا خاصاً اٹاٹھ صرف ہوا، ان تمام گوشوں کا عمدہ طریقہ پر احاطہ کیا گیا ہے اور وہ امور جو جمیعت شبان المسلمين ہند کے دستور میں تشنہ نظر آتے ہیں ان کی تلافی کا مکمل سامان بھی فراہم ہو گیا ہے۔ ہمیں یقین ہے کہ علامہ اقبال کی تجویز کردہ یہ جماعت اگر اپنے سفر کا باقاعدہ آغاز کروتی اور کچھ عرصہ منزل کی جانب اپنا سفرجاری رکھتی تو وہاں بھی بذریعہ ان تشنہ گوشوں کی تلافی کا سامان ہو جاتا۔



علامہ اقبال کی رہنمائی میں "جمیعت شبان المسلمين ہند" کے قیام کی تجویز کو تحریری شکل دینے اور اس کی تشكیل کے لئے بھاگ دوڑ کرنے والے حضرت علامہ کے نوجوان ساتھی خواجہ عبدالوحید نے تحریک شبان المسلمين کے تعارف پر مشتمل اپنے ایک مضمون میں جو اقبال اکیڈمی پاکستان کے مجلہ "اقبال ریویو" کی جولائی ۷۶ء کی اشاعت میں شائع ہوا، پھر اس کا تکھا ہے کہ "جماعت مجاهدین علی گڑھ" اور "جمیعت شبان المسلمين ہند" دونوں جماعتوں کے قیام کا اصل مقصد "اعلاء کلمۃ اللہ" تھا<sup>(۱)</sup> اور یہ کہ دونوں جماعتوں کے

(۱) اس امر کی بھروسہ تائید دونوں جماعتوں کی اسایی دستاویزات اور دستور العمل سے متعلق تفاصیلات سے بھی ہوتی ہے جن کا ذر رے تفصیل ذکر طور پر اسیں کیا جا پکا ہے۔ تاہم یہ واقعی ہے کہ اس کھلی حقیقت کے ہوتے ہوئے بھی بعض لوگ صریح کر ان جماعتوں کے قیام کا مقصد محض مسلمان ہند کی سیاسی آزادی کا حصول تھا جو بالآخر مسلم لیک کے ذریعے پورا ہو گیا، اسی طرح بعض حضرات کا خیال ہے کہ ان دونوں جماعتوں کے قیام سے علامہ اقبال کا مقصود محض ایک "لکچر انٹی ثبوت" قائم کرنا تھا۔

سرکردہ افراد کے ذہنوں میں مشترک امیر کے طور پر اسی شخص کا نام تھا جس کے انقلاب آفرين افکار نے ان کے دلوں میں احیاء اسلام کی جوت جگائی تھی، یعنی علامہ ڈاکٹر محمد اقبال۔ خواجہ عبد الوہید لکھتے ہیں :

”بیسویں صدی کے ربع اول میں اسلامیان ہند نے بڑی بڑی عظیم الشان تحریکیں چلائیں جن کا تعلق برادری استخارہ کے خلاف جدوجہد کرنے سے تھا۔ تحریک خلافت کے بعد مسلمانوں ہند پر یاس و قویلیت کا عالم چھا گیا۔ اس کے بعد مختلف مقامات کے حاس مسلمانوں میں اعلاء کلتہ اللہ کے نئے چند بڑے عمل بیدار ہوا۔ ۱۹۳۵ء کے لگ بھگ مختلف طرح کے لوگوں میں احیاء اسلام کے لئے سوچ پچار شروع ہو گئی تھی۔ علی گڑھ میں ڈاکٹر سید ظفر الرحمن صاحب صدر شعبہ فلفہ مسلم یونیورسٹی اور شرقی پنجاب میں میر غلام بھیک نیرنگ جیسے لوگ اس موضوع پر سوچ پچار کر رہے تھے۔ اسی زمانے میں لاہور کے چند نوجوان بھی اس طرف متوجہ ہوئے۔ ان سب لوگوں کے اس سوچ پچار کے لئے مرکزی شخصیت ایک ہی تھی، یعنی علامہ سر محمد اقبال“ چنانچہ ان میں سے ہر ایک علیحدہ علیحدہ ان سے زبانی یا تحریری طور پر بادلہ خیالات کر رہا تھا۔“



خواجہ عبد الوہید نے اپنے ذکر کوہ مضمون میں اپنی ذاتی ڈائری سے ۲۸ فروری ۱۹۴۵ء سے ۱۲ نومبر ۱۹۳۵ء تک کے عرصے میں پیش آنے والے وہ چیزوں و اقدامات نقل کئے ہیں جو جمیعت شبان المسلمين ہند کی تاسیس و تکمیل اور اس مضمون میں درجہ بدرجہ ہونے والی پیش رفت سے متعلق ہیں۔ ڈاکٹر بہان احمد فاروقی صاحب نے اپنی کتاب میں خواجہ صاحب کے مضمون میں شامل تمام تفصیلات درج کرنے کے علاوہ علامہ اقبال سے اپنی ان ملاقاتوں کا ذکر بھی کیا ہے جو انہوں نے اسی عرصے کے دوران ڈاکٹر سید ظفر الرحمن

مہ سرگلبال ہے اسے کیا کہے ایہ طرزِ غلط صرف ان لوگوں کا ہو سکتا ہے جنہوں نے یا تو ڈاکٹر بہان احمد فاروقی کی کتاب کے مضمون سرسری اور جزوی مطابعے پر اتفاقی ہے یا پھر جماعت امارت بیعت اور اماماعت امیر کے تصورات سے انسیں اس درجے ذہنی بعد ہے کہ ان سے بہر صورت اغماض برخان کی ایک نظریاتی ضرورت بن چکا ہے۔ واللہ اعلم।

صاحب کے خصوصی نمائندے کے طور پر حضرت علامہ سے کیں۔ زیر نظر مضمون میں ان تمام و اتعات و تفصیلات کا من و عن بیان پیش نظر نہیں ہے، تاہم چیدہ چیدہ و اتعات اور بعض اہم معاملات کا تذکرہ ضروری ہے۔

۲۸ فروری ۱۹۳۵ء کے حوالے سے اپنی ڈائری کے جو چند جملے خواجہ صاحب نے اپنے مضمون میں درج کئے ہیں ان سے یہ بات ثابت ہوتی ہے کہ جمعیت شبان المسلمين ہند کا سار انتخاب حضرت علامہ نے خود تجویز کیا تھا اور اسے اُنی خطوط پر مرتب کیا تھا جن خطوط پر ڈاکٹر سید ظفر الحسن صاحب نے جماعت مجاہدین علی گڑھ کو استوار کیا تھا۔ خواجہ صاحب لکھتے ہیں :

”کل رات صوفی صاحب کے ہاں (مراد ہیں صوفی غلام مصطفیٰ قبسم) اس غرض سے مجلس مشاورت منعقد ہوئی کہ سر محمد اقبال“ کے تجویز کردہ نظام شبان المسلمين پر غور کیا جائے۔ دراصل یہ سکیم جو ہمارے ذیر غور ہے غلام بھیک نیر گک اور ڈاکٹر سید ظفر الحسن کی تجویز کی ہوئی ہے، جس کا مقصد ہندوستان میں مسلمانوں کا عروج و اقبال ہے۔ انسوں ہے کہ ان دونوں کی طرف سے آئے ہوئے کاغذات ڈاکٹر صاحب کے پاس ہیں اور وہ بخوبال گئے ہوئے ہیں۔ اس لئے اس مسئلے پر صحیح طور پر غور نہیں ہو سکتا۔“

۱۵ اپریل ۱۹۳۵ء کی ڈائری کے حوالے سے یہ بات سامنے آتی ہے کہ علامہ کی تجویز کردہ سکیم کو تحریری صورت میں مرتب کرنے کا کام خواجہ عبدالوحید صاحب نے سرانجام دیا تھا۔ اور حضرت علامہ کی ہدایت پر انہوں نے اس ضمن میں ڈاکٹر سید ظفر الحسن اور میر غلام بھیک نیر گک سے سلسلہ جنبانی کا آغاز بھی کیا۔ ڈائری ملاحظہ ہو :

”۱۵ اپریل ۱۹۳۵ء۔ کل حسب الارشاد سر محمد اقبال ایک مضمون بجزہ جمعیت شبان المسلمين تیار کیا اور دفتر جاتے ہوئے حضرت علامہ کو دکھایا۔ انسوں نے پسند فرمایا۔ دفتر میں سڑا فضل بھی سے اس مضمون کی چار نقلیں کرائیں۔ اب ان پر لوگوں کے دستخط کرائے جائیں گے۔ پھر دستخط کرنے والوں کا اجلاس ہو گا جس میں جمعیت کا رسی طور پر قیام اور امیر کا انتخاب ہو گا اور اس کے بعد قیام و انتخاب کا اعلان کیا جائے گا۔“

جس زمانہ میں میرے احباب کی توجہ اس طرف ہوئی تھی ہم میں سے کوئی بھی اس حقیقت سے واقف نہ تھا۔ جب چلی مرتبہ علامہ مرحوم سے اس بارے میں گفتگو ہوئی تو انہوں نے فرمایا کہ میر غلام بھیک نینگ اور ڈاکٹر سید غفرالحسن صاحب بھی ان خلوط پر سوچ رہے ہیں اور انہوں نے اپنے خیالات تحریر میں پیش بھی کئے ہیں۔ آپ لوگ ان سے خط و کتابت کر کے دونوں کی تجویز حاصل کریں۔ چنانچہ میں نے ان دونوں بزرگوں سے خط و کتابت شروع کر دی۔....."



اپریل کے اوائل میں ڈاکٹر سید غفرالحسن صاحب نے علی گڑھ سے اپنے دو ہونار شاگردوں کو بطور نمائندہ لاہور بھیجا تاکہ وہ علامہ اقبال اور خواجہ عبد الوہید صاحب سے مل کر جمیعت شبان المسلمين کی مجموعہ سیکم کے بارے میں تفصیلی طور پر تیاد لے خیال کریں۔ علی گڑھ سے آئے والے ان دو صاحبان میں ایک ڈاکٹر بہان احمد فاروقی صاحب تھے جن کے ذریعے جماعت مجاہدین علی گڑھ سے متعلق جملہ معلومات ہم تک پہنچی ہیں اور دوسرے ڈاکٹر ایم احمد صاحب تھے۔ ڈاکٹر سید غفرالحسن نے اپنے ان دونوں شاگردوں کو یہ پہاہت بھی کی تھی کہ وہ حضرت علامہ کو اس بات پر آمادہ کریں کہ وہ دونوں جماعتوں کے مشترک امیر کے طور پر جماعت کی امارت کی دامدواری قبول کریں تاکہ سب تحدیر ہو کر ایک امیر کی قیادت میں اس مبارک جدوجہد کا آغاز کر سکیں۔ ان دونوں حضرات کی حضرت علامہ اور خواجہ عبد الوہید صاحب کے ساتھ باقاعدہ نینگ ۲۸ اپریل ۱۹۳۵ء کو علامہ کے مکان (جادید منزل، واقع میوراؤ، لاہور) پر ہوئی۔ ڈاکٹر بہان احمد فاروقی نے علامہ کے ساتھ اپنی اس اہم طاقتات کا ذکر بائیں الفاظ کیا ہے :

"۲۸ اپریل ۱۹۳۵ء کو راقم الحروف (بہان احمد فاروقی) اور ایم احمد صاحب علامہ اقبال کی خدمت میں ان کے مکان جادید منزل (واقع میوراؤ لاہور) میں حاضر ہوئے۔ مغرب کا وقت "جمیعت شبان المسلمين" کے بارے میں گفتگو کرنے کے لئے مقرر ہوا تھا تاکہ خواجہ عبد الوہید صاحب کو بھی مع ان کے دوستوں کے بلا یا جا سکے۔

جب ہم سب حضرت علامہ کے مکان پر جیئے تو ایک الگ تنظیم کی احتیاج اور اس کے قیام کی شرائط پر حضرت علامہ نے گفتگو شروع کی ..... حضرت علامہ نے فرمایا کہ میری رائے یہ ہے کہ مسلمانوں کی کوئی تحریک اس وقت تک کامیاب نہیں ہو سکتی جب تک اس کے روحلائی پہلوکی تربیت بھی نہ ہو۔ میں نے عرض کیا کہ آپ اس کے لئے تیار ہوں تب یہ پہلو ابتداء سے سامنے رکھا جاسکتا ہے کوئی نکلے مجھے یہ کہہ کر ہمارا بھیجا گیا ہے کہ اگر آپ اس کے لئے تیار ہوں تو ابھی علی گڑھ جا کر ذا اکٹر سید ظفر الحسن صاحب کو ہمارا لے کر آپ کے دست مبارک پر بیعت کر کے آپ کی امارت میں جماعت کے قیام کا اعلان اخبارات میں کر کے کام شروع کر دیتے ہیں، مگر حضرت علامہ خاموش ہو گئے اور اگلے روز یعنی ۲۹ اپریل کو خواجہ عبد الوحدی صاحب کے مکان پر میٹنگ ہوئی۔ اس میٹنگ میں جمیعت شبان المسلمين کے دستور کے بارے میں جملہ امور ملے کئے گئے۔ ”

☆ ☆ ☆

اس کے بعد اس معاٹے میں کیا پیش مرفت ہوئی؟ ڈاکٹر بہان احمد فاروقی مرحوم نے اپنی اس کتاب میں اپنی جانب سے مزید کوئی تفصیل بیان نہیں کی، نہیں حتیٰ خدا علامہ کے ساتھ اپنی ۲۸ اپریل ۱۹۳۵ء کی ملاقات پر کسی قسم کا کوئی تبصرہ کیا، تاہم انہوں نے تحریک شیان المسلمين کے پارے میں خواجہ عبد الوہید صاحب کے مضمون کے آخری حصہ کو جو شیان المسلمين کے پارے میں خواجہ عبد الوہید صاحب کے مضمون کے آخری حصہ کو جو ۲۱ اگست سے ۲۲ ستمبر ۱۹۳۵ء تک اور پھر ۱۱ مارچ ۱۹۳۶ء کی ڈاڑھی سے ماخوذ ڈااشتوں پر مشتمل ہے، مرن و عن نقل کر دیا ہے۔ خواجہ صاحب کی ڈاڑھی کے ان اور اتنے کے مطالعے سے معلوم ہوتا ہے کہ ۲۱ اگست ۱۹۳۵ء کو جمیعت شیان المسلمين کی بنیاد پاٹا بلط طور پر رکھ دی گئی تھی۔ اس موقع پر تمام ارکان نے اطاعت امیر کا عمد کیا اور امارت کے لئے منعقد طور پر علامہ اقبال کا نام تجویز کیا گیا۔ خواجہ صاحب نے اپنی ڈاڑھی میں ان حضرات کے نام بھی درج کئے ہیں جو شریک اجلاس تھے۔ ڈاڑھی کا متعلق حصہ ملاحظہ ہوا

"۲۱ اگست ۱۹۳۵ء: ہمارے ہاں مجموعہ جمیعت شیان المسلمين کے ہمدردوں کا جلسہ ہوا جس میں جمیعت کی بنیاد رکھ دی گئی، نیز ارکان نے تحریری طور پر اطاعت امیر کا عهد کیا اور جمیعت کی امانت کے لئے علامہ سر محمد اقبال "کام گرامی تجویز ہوا۔ نیز

جزل سیکڑی کا کام ٹاقب صاحب کے پردا ہوا اور خزانچی بدر صاحب  
مقرر ہوئے۔

آج ہمارے ہاں کا اجلاس بہت کامیاب رہا، غیر معمولی رونق تھی، نذر بیانازی  
صاحب نے گفتگو کو بہت پر لطف بنا دیا۔ ان کے علاوہ ڈاکٹر عبدالجید صاحب، ٹاقب  
صاحب، افضل صاحب، بدر صاحب، طارق صاحب، ابوالخیر صاحب، پنی صاحب،  
خواجہ فلام و علیگیر صاحب، ارمان صاحب بھی تھے۔

۱/۲۲ اگست کی ڈاگزی میں کوئی واقعہ تو نہ کوئی نہیں ہے، تاہم یہاں خواجہ صاحب نے  
حضرت علامہ کے بارے میں اپنا ایک تاثر درج کیا ہے جس سے یہ اندازہ ہوتا ہے کہ احیا و  
اسلام کی آرزو اور اس کے لئے فدائیں کی ایک جماعت کی تخلیل کی خواہش حضرت علامہ  
ہی کے نہیں، خود ان کے اپنے دل میں بھی کس شدت کے ساتھ موجزن تھی۔ لکھتے ہیں :

”۱/۲۲ اگست ۱۹۴۵ء: علامہ سر محمد اقبال“ کے دل میں اسلام کا جو درد موجود ہے  
اور اسلام کو دنیا میں اقبال اور سر بلند دیکھنے کا جو جذبہ ان کے قلب میں موجود ہے  
اس کے بروئے کار آئندہ کی شدید ضرورت ہے اور اس کی صورت یہی ہے کہ ان  
کے گرد فدائیوں کا ایک ایسا گروہ جمع کر دیا جائے جو صدق دل کے ساتھ اپنے آپ  
کو ان کے پردازی پر آمادہ ہو۔ اس صورت میں ایک طرف خود حضرت علامہ  
اقبال کے دل و دماغ میں ایک الیٰ حرکت پیدا ہوگی جو قوم سے کام لے سکے گی اور  
دوسری طرف وہ جماعت آپ سے وابستہ ہو چکی ہوگی جس میں زبردست قوت  
عمل بروئے کار آئے گی۔ خدا کرے کہ میرا یہ خواب چاہا بابت ہو اور لو جواناں  
اسلام کیش تھادیں ایک فحال جماعت کی صورت میں منتظم ہو جائیں۔“

کیم سبتر کو جمیعت شبان المسلمين کے اجلاس میں رکنیت فارم مطبوعہ شکل میں حاضرین  
میں تقدیم کئے گئے۔ اس اجلاس میں یہ بھی ملے کیا گیا کہ جمیعت کی طرف سے ایک وفد  
حضرت علامہ سے ملاقات کر کے انہیں اب تک کی پیش رفت سے آگاہ کرے اکارے اب اس  
کام کو جلد از جلد، حضرت علامہ کی قیادت اور رہنمائی میں بھرپور انداز میں آگے بڑھایا جا  
سکے۔ مطبوعہ فارم میں بھی امیر جماعت کے طور پر بصراحت حضرت علامہ ہی کا نام تجویز کے

انداز میں نہ کو رکھا۔ خواجہ صاحب کے اپنے الفاظ ملاحظہ ہوں :

”کم ستمبر ۱۹۳۵ء: آج جمیعت شبان المسلمين کا اجلاس میرے مکان پر ہوا اور رکنیت کے مطبوعہ فارم حاضرین میں تقسیم ہوئے۔ قرار پایا کہ کل ایک وفد حضرت علامہ کی خدمت میں پیش ہو کر اس جماعت کی طرف سے چند معروضات پیش کرے اور کوشش کی جائے کہ جلد از جلد کام شروع ہو جائے۔

۱۲ ستمبر ۱۹۳۵ء: آج دفتر الاسلام کو جاتے ہوئے میں علامہ سر محمد اقبال سے ملا اور انہیں مطبوعہ فارم (رکنیت) دکھایا۔ آپ نے فرمایا کہ یہ فارم ڈاکٹر سید غفرالحمد صاحب کو علی گڑھ بھیجا جائے۔

اس فارم کا مضمون حسب ذیل ہے :

۱۔ ہندوستان میں مسلمانوں کے عروج و اقبال کے حصول کے لئے جو جماعت قائم کی گئی ہے میں اس کا رکن بننے کے لئے تیار ہوں اور اس بات کا عمل کرتا ہوں کہ امیر کی اطاعت قرآن و سنت کے مطابق، بہر حال اور ہر وقت بلا چون و چہ اکروں گا۔

۲۔ میں متمنی ہوں کہ اس جماعت کی امارت علامہ سر محمد اقبال مڈھلہ کے دست مبارک میں ہو۔

نام پتہ و دستخط

اس کے بعد وسط مارچ ۱۹۳۶ء تک گویا اگلے قربیا چھ ماہ تک پیش آمدہ واقعات کے بارے میں خواجہ صاحب بھی بالکل خاموش ہیں۔ پھر ۱۲ مارچ ۱۹۳۶ء کی ڈائری سے درج ذیل اقتباس انہوں نے اپنے مضمون میں شامل کیا ہے جس سے یہ اندازہ ہوتا ہے کہ اس چھ ماہ کے عرصے کے دوران نہ صرف یہ کہ اس باب میں مزید کوئی پیش رفت نہ ہو سکی بلکہ آرزوؤں اور امیدوں کی یہ خوشنابیں بوجوہ پہنچنے اور برگ و بار لانے کی بجائے ابتدائی مرحلے میں مر جھا کر رہ گئی۔ خواجہ صاحب لکھتے ہیں :

”۱۲ مارچ ۱۹۳۶ء: آج میرے مکان پر محققین اقبال کا اجتماع ہوا جس میں راجح حسن اختر اور پروفیسر منیر الدین صاحب کے علاوہ جناب ثاقب صاحب، پنی صاحب، ابوالحیر صاحب، ڈاکٹر بھٹی صاحب بھی شریک ہوئے اور ظاہر ہوا کہ لوگ

اصل تجویز دربارہ جمیعت شبان المسلمين پر عمل پیرا ہونے کے لئے تیار نہیں۔ وہ سب مخفی اس بات کے حای تھے کہ ایک دارالعلماء قائم کیا جائے جہاں اقبال کی کتابوں کا مطالعہ اور ان کی تعلیمات کی نشر و اشاعت ہوا کرے۔ چنانچہ اس پر اجلاس ختم ہو گیا۔

ایک بڑی ہی خوش آئند تحریک کا ایک الناک انجام ہم لوگوں کے کمزور ارادوں کا ثبوت پیش کرتا ہے۔“



یوں ایک اصولی اسلامی جماعت کے قیام کی یہ نہایت وقیع اور قابل قدر کوشش تشكیل و تاسیس جماعت کے ابتدائی مرافق کامیابی کے ساتھ طے کرنے کے بعد میدانِ عمل میں باقاعدہ قدم رکھنے سے قبل ہی حسرتِ الناک انجام سے دوچار ہو گئی۔ اس میں جہاں علامہ اقبال کے ”معتقدین“ کی کم بہتی اور کم کوشی کو یقینی طور پر دخل تھا وہاں زیادہ قرآن قیاس بات وہ ہے جو آل پاکستان اسلامک انجوکیشن کا گنگریں کے ڈائریکٹر چوہدری مظفر حسین صاحب نے ڈاکٹر رہان احمد فاروقی صاحب کی زیر نظر کتاب کے پیش لفظ میں بیان کی ہے، یعنی یہ کہ علامہ کی اس کوشش کے باوصف کہ وہ اس منصوبے کو پرداہ خامیں رکھنا چاہتے تھے، برطانوی حکومت کی طرف سے حضرت علامہ اور ان کی سرگرمیوں کی گمراہی پر مامور افراد کو چونکہ اس منصوبے کا علم ہو گیا تھا لذا یہ منصوبہ ترک کرنا پڑا۔ چودھری صاحب لکھتے ہیں :

”ڈاکٹر رہان احمد فاروقی کے اس مقالہ میں اس امر پر روشنی شیں ڈالی گئی کہ یہ منصوبہ یا کیک کیوں ترک کر دیا گیا لیکن انہوں نے اس بات کی طرف اشارہ کر دیا ہے کہ اس طرح کے کاموں میں برطانوی استعمار کی طرف سے جو موافع پیدا کئے جا رہے تھے ان کے پیش نظر یہ منصوبہ بہت احتیاط اور رازداری کا قاتا کر تھا، مگر علامہ اقبال کے وہ ”فداکیں“ جو حکومت کی طرف سے ”علامہ اقبال کی گمراہی پر“ ماسور تھے ”اس منصوبے سے واقف ہو گئے“ اس لئے یہ منصوبہ ترک کر دیا گیا۔ خواجہ عبدالوحید کی تحریر سے بھی اس امر کی تائید ہوتی ہے ”معتقدین اقبال“ ہی

اس منسوبہ پر عمل بیڑا ہوئے کوتیار نہیں تھے۔“

بعض لوگوں نے ڈاکٹر بہان احمد فاروقی مرحوم کی اس روایت سے کہ ڈاکٹر سید غفر الحسن کی اس تجویز کے جواب میں کہ حضرت علامہ اس پوری تحریک کی قیادت سنحالیں اور منصب امارت قبول فرمائیں حضرت علامہ نے خاموشی اختیار کی، یہ مفہوم اخذ کیا ہے کہ علامہ نے اس تجویز کو قبول کرنے پر آمادگی ظاہر نہیں کی۔ لیکن مشہور عوای مقولے ”الخاموشی ختم رضا“ کے مدداق تو حضرت علامہ کی خاموشی یقینی طور پر قبولیت کے مترادف قرار پاتی ہے۔ اس کی توثیق جتاب بی اے ڈار کی اس روایت سے بھی ہوتی ہے جو انہوں نے اپنی کتاب ”The Letters and writings of Iqbal“ کے صفحہ ۱۴ پر درج کی ہے کہ ”علامہ نے امارت کے منصب کو بھگتے ہوئے قبول کر لیا تھا۔“

رہے حضرت علامہ کے وہ الفاظ جو انہوں نے اپنے ۱۹۲۱ جولائی ۳۲ء والے خط میں جماعت مجاہدین علی گڑھ کے منسوبے کی بھرپور تائید و توثیق کرنے اور اس کی تائید میں اپنی روحانی و ارادات کا ذکر کرنے کے بعد اپنے بارے میں اعتراض تحریر فرمائے تھے، یعنی :

”یہاں کے طبائع کی رو سے ایک ہی طریقہ موجود ہو سکتا ہے، لیکن میں اس کے لئے اپنے آپ کو موزوں نہیں پاتا، یا یوں کہے اپنے میں اس تم کی جرأت نہیں دیکھتا۔“

تو اولاً یہ الفاظ ان کی عالی عمری اور سکر المراجع کا مظہر ہیں، ٹانیا یہ تحریر ۳۲ء کی ہے، اور خود حضرت علامہ کا ۳۵ء کا طرز عمل لا محلہ اس کا ”ناخ“ قرار پاتا ہے۔

بہریکیف، اس منسوبے کی ہاتھی کا سبب خواہ کوئی بھی ہو، یہ ایک ناقابل تردید حقیقت ہے، اور ہماری اصل دلچسپی بھی اسی محاطے سے ہے، کہ علامہ اقبال اپنی عمر کے آخری سے میں، ۱۹۳۲ء سے ۱۹۳۵ء کے درمیان، بیعت اور امارت کی بنیاد پر فداکاروں پر مشتمل ایک ایسی جماعت کی تکمیل کی بھرپور کوشش کرتے رہے جس کے قیام کا اصل مقصد ”اعلاءٰ کلمۃ اللہ“ یعنی دین حق کے غلبے اور اقامت کے لئے اخلاقی اندازیں جدوجہد کرنا تھا۔ اس جماعت کے نقشہ کار اور دستور العمل میں جو خود حضرت علامہ کی رہنمائی میں اور انہی کے

مشوروں سے مرتب ہوا، ایک اصولی اسلامی جماعت کا مکمل خاکہ موجود تھا، جس میں "اعلیٰ امیر" کے اصول کو مرکز و محور کی حیثیت حاصل ہوتی ہے۔ ہمیں خوشی ہے کہ بالکل انہی اصولوں پر اور انہی اہداف کے لئے تنظیم اسلامی کا قیام عمل میں آیا ہے جسے بھروسہ اللہ اپنے سفر کا آغاز کئے اب تک برس سے زائد ہو چکے ہیں۔ ہم یہ کہنے میں حق بجانب ہیں کہ حضرت علامہ کے اس خواب کی تمام و مکال تعبیر صرف اور صرف محترم ڈاکٹر اسرار احمد کی قیمت کا دشمنوں کے نتیجے میں تنظیم اسلامی کی صورت میں سامنے آئی ہے، جس کی حرست دل میں لئے حضرت علامہ اس دنیا سے تشریف لے گئے تھے اور ان کی وفات کے ساتھ ہی ان کی حیات کا یہ نہایت اہم باب بھی پرداخت فرمائی چلا گیا تھا۔

حیات اقبال کا یہ گشیدہ در حق اب ڈاکٹر بہان احمد فاروقی مرحوم و مغفور کی زیر نظر کتاب کے ذریعے مظہر عام پر آیا ہے جس کی اشاعت پر ہم آل پاکستان اسلامک انجوکیشن کا انگریز کے ارباب پر کار بھی منون احسان ہیں جن کے ذریعے تاریخ کی اس گرانقدر امانت کی حفاظت کا سامان ہوا۔ فتحزادہ احمد اللہ احسن الجزاء ۰۰۵

## پس نوشت

۱۹۳۵ء میں بیعت، امارت، اور سعی و طاعت کی خالص منصوص، مسنون اور ماٹور اساس پر علامہ اقبال کی مجوزہ جماعت یعنی "جمعیت شبان المسلمين ہند" تو عالم واقعہ میں قائم نہیں ہو سکی۔

### البہت بھگ اللہ

۱۹۳۱ء میں مولانا مودودی نے جنہیں حضرت علامہ ہی نے دکن سے ہنگامہ بھرت کی دعوت دی تھی، "جماعت اسلامی" قائم کر دی جس کے مقاصد تو بینہ وہی تھے جو "جمعیت شبان المسلمين" کے پیش نظر تھے لیکن اولاً تو اس کی بیت تھیں "بیعت" کی اساس پر قائم نہیں تھی اور ثانیاً اس نے ۱۹۵۱ء میں "جمعیت شبان المسلمين" کے مجوزہ لا تکم عمل سے بھی ایک اہم اور جاہ کن انحراف اختیار کر لیا جس کی بنا پر وہ ایک "اصولی اسلامی انقلابی جماعت" کی بجائے صرف ایک "اسلام پسند قومی سیاسی جماعت" بن کر رہ گئی۔

### لیکن الحمد للہ کہ

۱۹۷۵ء میں حضرت علامہ اور مولانا مودودی دونوں کے ساتھ ذہنی اور قلبی وابستگی رکھنے والے ادنیٰ طالب قرآن اور حیر خادم دین ڈاکٹر اسرار احمد نے "بیعت سعی و طاعت فی المعرف" پر جنی "amarat" کی اساس پر قائم اور "انقلابی سیاست" سے بالکل کنارہ کش رہتے ہوئے، قرآن حکیم اور سیرت رسول سے ماخوذ "دعوت الی الخیر" امر بالمعروف اور نهى عن المکر" کے حمن میں جماد باللسان سے شروع کر کے جماد بالید کی جانب پیش قدمی کرنے والے غالص انقلابی طریق کار پر عمل پیرا جماعت "تحفیظ اسلامی" کے نام سے قائم کر دی۔



ڈاکٹر اسرار احمد کے ماضی و حال اور ان کے جماعت اسلامی سے تحفیظ اسلامی تک کے ذہنی و عملی سفر کو کا حقہ اور صحیح تاریخیں سمجھنے کے جن کتابوں اور کتابچوں کا مطالعہ ناگزیر ہے ان کی فہرست سامنے کے صفحہ پر درج ہے۔

## کتابیں

- ☆ تحریک جماعت اسلامی : ایک تحقیقی جائزہ (مجلد و غیر مجلد)
- ☆ تاریخ جماعت اسلامی کا ایک گمشده باب ( " " )
- ☆ دعوت رجوع الی القرآن کامنظر و پس منظر ( " " )
- ☆ علامہ اقبال اور ہم ( " " )
- ☆ منبع انقلاب نبوی ( " " )
- ☆ اسلام کے انقلابی فکر کی تجدید و تعمیل (غیر مجلد)

## کتابچے

- ☆ عزم تنظیم
- ☆ تعارف تنظیم اسلامی
- ☆ مطالبات دین
- ☆ حساب کم و بیش
- ☆ نہ بھی جماعتوں کا باہمی تعاون
- ☆ تنظیم اسلامی کی بیت تنظیمی اور نظام العمل ( بلا قیمت )

سہ اُب رو ان کبیر تیرے کنارے کرنی  
دکھ رہا ہے کسی اور زمانے کے خواب!  
کے مصدق

علامہ اقبال نے بعیت و امارت پر مبنی جس جماعت  
کا خواب اس صدی کے آغاز میں دکھا تھا  
اس کی کامل تعریف

حضرت علامہ کے ایک ادنیٰ عقیدہ تمنہ اور ناچیز خوش چین،

**ڈاکٹر اسرار احمد**

کی قائم کردہ

**تنظیمِ اسلامی**  
ہے

نہ کوئی نذبی فرقہ نہ معروف معنی میں کوئی سیاسی جماعت  
بلکہ ایک

**اسلامی اقلامی جماعت ہے،**

جو سہ تا خلافت کی بناد نیا میں ہو پھر استوار  
لا کہیں سے اٹھوندگا اسلام کا قلب و جگر۔ کے مصدق  
پہلے پاکستان اور بالآخر کل عالم ارضی پر نظام خلافت علیٰ منباج النہرست قائم کرنا چاہتی ہے